

# కూ ఇచ్చిన కాకిపిల్ల!

సికిందర్

జాన్ కారువేగం తగ్గించి, వరుసగా ఎడమవైపు వున్న ఇళ్ళకేసి చూస్తూ, కావల్సిన ఇంటిని వీధి దీపాల ఫార్ సెంట్ కాంతిలో గాలిస్తూ, చివరికి ఒకచోట ప్రేకు వేసి ఆపేశాడు.

ఆ వీధిలో ఇళ్ళన్నీ డైనింగ్ రూంలో స్పూనుపడితే విన్పించేంత నిశబ్దంగా వున్నాయి. అప్పుడు సమయం 11 దాటింది గనుక, స్పూన్ల చప్పుడూ వుండదు. బహుశ ఏ మార్వాడీ నేట్ ఇంట్లోనైనా ఒకటి అరాగురక విన్పించవచ్చు.....

అలాటి సమయంలో జాన్ కావల్సిన ఇంటిని కనుక్కొని కారు దిగాడు. పూర్తికావచ్చిన సిగరెట్ ని బూటుకాలికింద నలిపేసి, గేటుదగ్గరి కెళ్ళాడు. విశాల మైన తోట వెనుక ఇల్లు చీకటిగా వుంది. క్రింద ఒక గదిలో మాత్రం లైటు కనిపిస్తోంది.

గేటుకి తాళం వేసి వుంది—జాన్ దానిమీద చప్పుడు

చేశాడు. కానీ ఇంట్లో కదలికలేదు. మరో రెండుసార్లు తట్టి, కారు దగ్గరికొచ్చి హోరన్ ప్రోగ్రామించాడు. దాని శబ్దానికి పరిసరాలు వింతగా ప్రతిస్పందించాయి. కొన్ని క్షణాల్లో రెండు మూడు ఇళ్ళలో చక-చక లెటు వెలగడం గమనించాడు జాన్.

తొలుపు తెరిచి ఒక ఆకారం బయటికొచ్చింది. అది పరుగు పరుగున వచ్చి ఆయాసంతో కొప్పుతూ జాన్ నిచూసి, “మీరా!” అంది.

“అవును. రమ్మని చెప్పి మీరు మర్చిపోయారనుకుంటాను.”

“లేదు! మీ కోసమే ఎదురు చూస్తున్నాను!” అతను తాళం తీసి గేటు తెరిచాడు. “ఏమని చెప్పను, జాన్! జీవితంలో నేనెప్పుడూ భయమన్నది ఎరుగను. ఇప్పుడు-ఇప్పుడు తలచుకుంటే—”

“మీ రేమీ తలచుకోకండి, మిస్టర్ ధరమ్చంద్” జాన్ అన్నాడు ఆ వ్యక్తిని పరికించి చూస్తూ. అతనికి 50 ఏళ్ళుంటాయి. ప్యాంటు, షర్టులో వున్నాడు. వెంట్రుకలు దట్టంగా వుండి చాలావరకు నెరిసిపోయాయి. అతని విశాలమైన తెల్లటి ముఖంలో చెప్పలేనంత ఆందోళన వుంది.

“ఐ—ఐయాప్ సో సారీ!” అన్నాడతను తేరుకుంటూ, “ముందు లోనికి రండి. వివరంగా చెప్పాను. మీ ఫ్రెండ్—లాల్ ఏడి?”

“ఫ్రెండ్ కాదు పార్టనర్.”

“పార్టనర్ ఫ్రెండ్ కాడా?”

“బిజినెస్ ఈజ్ బిజినెస్, మిస్టర్ ధరమ్చంద్.”

“ఓహ్, మరి అతనేడి?”

“అతను రాత్రిపూట తిరిగడు.”

“కానీ, మీ డిటెక్టివ్‌లకు రాత్రి పగలనేవి వుండవని—”

“ఎవరన్నారు? రాత్రింబవళ్ళు మాకూ వున్నాయి. పగులు పనిచేస్తాం; రాత్రి పడుకుంటాం-అది మా హక్కు. మీ కేదో గండం ఏర్పడి గుండె పనిచేయడం మానుకుంటే, మా విశ్రాంతి నెందుకు త్యాగం చెయ్యాలి? అది మా ఇష్టం, అవునా? పోలీసు సేవలు మీ కెప్పుడైనా లభిస్తాయి. అది వాళ్ళ విధి. మేం ఎవరికీ కట్టుబడి వుండనవసరం లేదు!”

“ఉంది మిస్టర్ జాన్, వుంది” అన్నాడు ధరమ్ చంద్. “మీరు మీ పార్టనర్ ఆజ్ఞలకి కట్టుబడి వుండకపోతే నిద్రలేచి ఇలా వచ్చేవారు కాదు. వియాంష్యూర్!”

జాన్ కంగుతిన్నాడు. “వెల్, ఇంకా ఇక్కడ వుంటే నా పరువుతీసేలా వున్నారు, పదండి!”

ధరమ్‌చంద్ ఫకాలన నవ్వేసి నడిచాడు.

ఇంట్లో విశాలమైన హాల్లో, మెత్తటి సోఫాలా జాన్‌ని కూర్చోబెట్టి ధరమ్‌చంద్, లోనికెళ్ళి డ్రింక్స్‌తో తిరిగివచ్చాడు.

జాన్ తటపటాయించాడు.

“ఏమిటి?”

“విస్కీ.... ఇప్పుడు తీసుకుంటే లాల్ పసిగడ్డాడు.”

ధరమ్‌చంద్ ఫక్కుమన్నాడు.

“అతనంటే మీకు చాలా భయం కమా?”

“ప్లీజ్ మిస్టర్ ధరమ్‌చంద్, నాతో అలా మాట్లాడవద్దు!”

6

“అయితే వోడ్కా ఇవ్వనా, వాసనకొట్టదు?”

“ఆ పని చెయ్యండి.”

పది నిమిషాల తర్వాత అన్నాడు జాన్.

“మనమిలా శ్రీగా కూర్చుని తాగుతున్నాం, ఇంట్లో ఎవరూ లేరా?”

“మాధురి వూరికెళ్ళింది.”

“మాధురి?”

“నా భార్య.”

“ఓహ్, మీ భార్య!” నిస్పృహగా అన్నాడు జాన్.

“చాలా మంచిది. ఆమె నా భార్యగా దొరకడం అదృష్టం.”

జాన్ అసహనంగా అన్నాడు, “మీ దురదృష్టం గురించి చెప్పండిక! తారుమారైన బ్రీఫ్ కేసు ఏది? ఆ యువతి ఎవరు?”

ధరమ్చంద్ లేచి టేబిల్ మీద బ్రీఫ్ కేసు తెచ్చాడు. జాన్ దాన్ని తెరిచి చూశాడు: ఒక చీర, జాకెట్, లోదుస్తులు కొన్ని టాయ్ లెట్ వస్తువులు వగైరా వున్నాయి.

“వెల్, ఏం జరిగిందో ఇప్పుడు వివరంగా చెప్పండి!” అన్నాడు జాన్.

ధరమ్చంద్ కొన్ని ఊణాలు నిశ్శబ్దంగా వుండి అన్నాడు:

“పది గంటలకి నేను ఆఫీసు మూసి కార్నో యింటి కొస్తున్నాను. బృందావన్ హోటల్ ప్రక్కన నాకు ఫైనాన్సింగ్ కంపెనీ వుంది.... పదేళ్ళ కృషి ఫలితంగా నేనిప్పుడు బిజినెస్ లో బాగా సిరపడాను. ఈ బిజినెస్ లో ఎంత రిస్క్ వుందో మీకు తెలుసు: డబ్బుతో

వ్యవహారం. చాలా చాకచక్యం అవసరం. నే నెప్పుడూ నవ్వుపోలేదు, ఢోకా తినలేదు. నే నెంతో అద్భుతవంతుడనని నా నమ్మకం. కానీ ఇప్పుడు జరిగింది తెలచుకుంటే—”

“అలా బెంగపడకండి. మీరింతవరకూ చాలా సరదాగా మాట్లాడారు.”

“జాన్, నిజానికి నేను చాలా సరదా మనిషిని. కానీ జీవితం ఎప్పుడూ సరదాగా వుండదు— అందులో కష్టాల్ని చవిచూడక తప్పదు!”

జాన్ అసహనంగా అన్నాడు, “కాసేపు మీరు కోల్పోయిందేమిటో మర్చిపోయి, జరిగిందేమిటో విపులంగా చెప్పారా?”

“సరే—వినండి. నేను కార్లో యింటికి వస్తున్నాను. ఏవైనా ముఖ్యపత్రాలుంటే ఏరోజు కార్లోజు ఇంటికి తెస్తాను. నా గదిలో సేఫ్ వుంది. మరీ ముఖ్యమైన పత్రాలుంటే మర్నాడు బ్యాంక్ లాకర్లో భద్రపరుస్తాను. నేనిప్పుడు ఇంటికొస్తున్నప్పుడు నా బ్రీఫ్ కేసులో చాలా పత్రాలున్నాయి. మామూలు ప్రామిసరీ నోట్లనుంచి సెక్యూరిటీ డిడ్స్ వరకూ.

ఆఫీసునుంచి నేను నాంపల్లి స్టేషన్ వైపు కళ్ళి పబ్లిక్ గార్డెన్స్ గుండా ఇక్కడికి చేరుకోవాలి. నా కారు స్టేషన్ రోడ్డు చేరుకున్నాక కాస్త ఎదురుగా ఈ యువతిని చూశాను. ఆమె చేతిలో ఈ బ్రీఫ్ కేస్ వుంది. ఒంటరిగా నిలబడి బస్సుకోసమో, ఆటోకోసమో ఎదురుచూస్తోంది. ఆమె అప్పుడే రైలు దిగివచ్చిందనుకుంటాను—ఇంటికేళ్ళే ఆతృతలో వుంది.

ఆ సమయంలో ఏ ట్రెయిను వచ్చిందో నాకు తెలియదు. స్టేషన్ ముందు ఆటోలూ, టాక్సీలూ వున్నా ఆమె రోడ్డు

మీద నిలబడి ఎదురుచూసే శ్రమ ఎందుకు తీసుకుందో అసలు తెలియదు. ఆమెని చూసి నాకెందుకో దగ్గరి కళ్ళాలనిపించింది. కానీ—నా కారు దగ్గరవుతోంటే ఆమె కంగారుగా చెయ్యి వూపింది—”

“అప్పుడు మీరా పేశారు. ఎందుకాపారు. అంతేనా? అలా ఆపడం మొదటినుంచీ మీ బలహీనత అనుకుంటాను.”

“లేదు జాన్. మీరు పొరబడ్డారు. నా కలాటి బలహీనతలేవు. పాతికేళ్ళుగా మాధురి నాతో ఎంతో అన్యోన్యంగా కాపురం చేస్తోంది. ఆమెని మోసగించలేను. పెగా ఇది వయసు కూడా కాదు. నేను కారెందుకాపానో స్పష్టంగా చెప్పలేను....వయసు రీత్యా పిల్లలు లేని అసంతృప్తివల్ల హఠాత్తుగా ఆమె మీద కల్గిన పుత్రికా వాత్సల్యంవల్ల కావచ్చు లేక వొంటరిగావున్న స్త్రీని ఆదుకోవాలన్న నా విద్యుక్త ధర్మంవల్ల కావచ్చు....కారణం ఏదైనా ఆమె చెయ్యి వూపగానే కారా పేశాను.

ఆమెకు పాతికేళ్ళుండవచ్చు. అంత అందమైనదీ, కానిదీ చెప్పలేను. నాకు వర్ణనరాదు. పసుపు రంగు చీరలో వుంది. కళ్ళకు గాగుల్స్ వున్నాయి. ఎత్తు అయిదున్నర వుండవచ్చు. అంత లావు కాదు సన్నమూ కాదు—”

“మరి?”

“మధ్యస్థం.”

“ప్రొసీడ్! మీరు బ్రహ్మాండంగా వర్ణిస్తున్నారు” జాన్ ఉత్సాహంగా అన్నాడు.

“సారీ! అంతకంటే వర్ణించలేను!” ధరమ్చంద్

జాన్ ని నిరుత్సాహపరునూ అన్నాడు. “ఆమె ముఖం సరిగా చూడలేదు. చీకటి. పైగా గాగుల్స్. ఆమె కంఠం మాత్రం మధురంగా వుంది....మర్యాదగా కారులోకి తొంగిచూసి క్షమాపణకోరి లిఫ్ట్ ఇస్తారా అనడిగింది. తలూపి డోర్ తెరిచాను. ఆమె ధాంక్స్ చెప్పి ఎక్కాక ఎక్కడికెళ్ళాలో అడిగాను. సెక్రటరీయేట్ ముందు డ్రావ్ చెయ్యమంది. కారు పోనిచ్చాను. ఆమె బ్రీఫ్ కేసు ఆమె ప్రక్కనే సీటు మీద ఉంది—”

“ఆమె మధురమైన కంఠం ఏ భాషలో పలికింది.”

“ఇంగ్లీషులో. కానీ ముఖంచూస్తే తెలుగు అమ్మాయిలా వుంది.”

“అమ్మాయా? యూ మీన్, అవివాహితా?”

“తెలియదు. నేనామెవైపు ఎక్కువగా చూడేదు. దృష్టి రోడ్డుమీద నిలిపి డ్రైవ్ చెయ్యాలి. లేకపోతే ఆక్సిడెంట్ చేస్తాను. ప్రక్కన సుందరాంగి వుంటే ఆమెతో డ్రీమ్ స్కేక్స్ వేసుకొని డాష్ ఇచ్చే కుర్ర డ్రైవర్ని కాను నేను!” ధరమ్చంద్ ఊపంగా అర్పాడు.

“ఓ. కే! ఓ. కే! అప్పుడేం జరిగింది?”

ధరమ్చంద్ నెమ్మదిపడుతూ అన్నాడు, “ఆమె బెంగుళూరునుంచి వస్తున్నట్లు చెప్పింది. కానీ రాత్రి పూట ఆటోలూ టాక్సీలూ ఎక్కాలంటే ఆమెకు భయమట. బస్సులోనే వెళ్తుందట. బస్సు దొరక్కపోతే నాలాటి పెద్దమనుషుల్ని లిఫ్ట్ అడుగుతుందట....

“ఆమె చాలా మాట్లాడింది. అవసరానికి మించి మాట్లాడింది. నేనామెని ఏమీ అడగలేదు. ఆమె ఎవరో ఏం చేసుందో ఎక్కడ ఉంటోందో అడగాలను

కున్నాను.... కాని ఆమె మాటల్లోనే సెక్రటరీయేట్ వచ్చేసింది. అందుకు నేనేమీ బాధపడలేదు. ఆమె దిగి ధాంక్స్ చెప్పేసి వెళ్ళిపోయింది.

“అంతే— నేనింటికొచ్చేశాను. ఆమె ఎటు వెళ్ళిందో చూడలేను. ఇంటికొచ్చి స్నానంచేశాక ఈ బ్రీఫ్ కేసు తెరిచిచూస్తే ఏముంది. ఇవి కనిపించాయి! ధాంక్ గాడ్ మాధురి లేకపోవడం మంచిదే అయింది! లేకపోతే వీటిని చూసి నన్నపార్థం చేసుకొని ప్రళయం సృష్టించి వుండేది!”

జాన్ తలూపాడు. “అపారం చేసుకోవడం భ్యారంలా హాబీ. మీ బ్రీఫ్ కేసులో డాక్యుమెంట్స్ గురించి చెప్పండి.”

“చాలా విలువైనవి— మొత్తం పదకొండు వున్నాయి.”

“ఎవరెవరివున్నాయో చెప్పగలరా?”

ధరమ్చంద్ అనుమానంగా చూశాడు “ఎందుకు?”

“కేసు యింట్రస్టుగా వుంది.”

“నా మీద అనుమానమా? చీట్ చేస్తున్నాననుకుంటున్నారా?”

“ఇంతవరకు అనుకోలేదు. ముందు ఆ డాక్యుమెంట్ వివరాలు చెప్పండి: ఎవరెవరి వున్నాయి?”

ధరమ్చంద్ గబ-గబా కొందరు వ్యక్తుల సంసల పేర్లు చెప్పాడు. పాటిలో జాన్ ను ‘జీవన్ రావ్’ పేరు ఆకరించింది.

“అగండి— ఈ జీవన్ రావ్ గురించి చెప్పండి. అతను నీ ప్రాధ్యూసర్ కదూ?”

“అవును.”

“అతనికి మీరు ఫైనాన్స్ చేశారా?”

“అవును—నాలుగు లక్షలు. ఈ ఉదయమే చెల్లింపు అయింది.”

“సెక్యూరిటీ ఏమిటి?”

“అతని ఇల్లు— బేగం పేటలో పెద్ద బంగళా వుంది.”

జాన్ కళ్ళు విశాలమయ్యాయి.

“డబ్బు ఎలా చెల్లించారు?”

“చెక్కు ఇస్తామన్నాం. కానీ చెక్కు మార్చుకొనే వ్యవధి తనకు లేదన్నాడు. స్పాట్ క్యాష్ కావాలన్నాడు. ఇచ్చాం.”

“అతని వ్యవహారానికి చెందిన ప్రతాలింకేవైనా వున్నాయా?”

“ఉన్నవి రెండూ పోయాయి— అతను వ్రాసిచ్చిన బాండ్, సెక్యూరిటీ డీడ్.”

“కాబట్టి మీ దగ్గర అతని సంతకమంటూ ఎక్కడా లేదన్నమాట?”

“లేదు. ఏమిటి మీ అనుమానం, జాన్? త్వరగా వెళ్ళి ఆ యువతి బాడతీయ్యండి! ఆ బ్రీఫ్ కేసును స్వాధీనం చేసుకోండి! ఆమె కావాలని ఏమీ చేయలేదు. ఇది పొరపాటున జరిగింది. ఆమె మీద ఎలాటి నిందలు వేయకండి—”

“ఇది పొరపాటున జరిగిందా?” అన్నాడు జాన్ లేచి నిలబడి, “బిజినెస్ తప్ప మరో ధ్యాసలేదు మీకు. పొద్దు సమానం డబ్బు! డబ్బు! లోకజ్ఞానం శూన్యం. మీకు బి.పి. వుందా?”

ధరమ్చంద్ కంగారుగా చూసి, “లేదు—” అన్నాడు.

“అయితే వినండి! ఈ జీవన్ రావ్ ఫ్రాడ్! ఏ విష

యంలానూ అతనికి నైతిక విలువలు లేవు! సిస్ ఫీల్డులో కెలా పెద్ద అవినీతిపరుడు! అనుకున్నది సాధించడానికి ఎలాటి మార్గాలనైనా అనుసరించడానికి సందేహించడు.

ఆఫ్ కోర్స్, అతను ఇరవై ఏళ్ళుగా ఫీల్డులో వుంటున్నాడు. ఎన్నో హిట్ చిత్రాలు తీశాడు. కానీ ఈ మధ్య తీసిన రెండు భారీ చిత్రాలు మట్టికొట్టుకుపోయాయి. డబ్బుంతా పోగొట్టుకున్నాడు. అప్పులు మిగిలాయి. మళ్ళీ అతనికి సినిమా ఆలోచన లేదు! వింటున్నారా? మిమ్మల్ని అలా నమ్మించి డబ్బు పొందాడంటే ఘోరంగా మోసంచేశాడు. మీ రిదివరకు అతనికి ఫైనాన్స్ చెయ్యలేదు. అతని గురించి మీ కేమీ తెలియదు. అవునా?”

“అవును. అయితే నన్ను మోసం చేశాడని ఎలా అంటున్నారు?”

జాన్ నవ్వాడు బాలిగా: “సెక్యూరిటీ చూపించిన బంగళా అతను ఆఫీసుకోసం అద్దెకు తీసుకున్నది, ధరమ్ చంద్.”

“మై—మై గాడ్ నిజమా?”

“అప్పుడే ఏం ఆశ్చర్యపోతారు? అసలు సంగతి వినండి!”

“ఏమిటి?”

“మీ ప్రీఫ్ కేసును అతనే తస్కరించాడు—మోసం బయటపడుతుందని భయపడి ఆ నకిలీ ప్రతాల్ని నాశనం చెయ్యడానికి.”

“ఏమిటి! ఈ పని జీవన్ చేశాడా! నమ్మను, జాన్!”

“వారం క్రితం ఒక యువతి జంగల్ రామ్ అండ్ మంగల్ రామ్ బ్రదర్స్ ని మోసగించింది. ఈ వార్

విన్నారా?”

“విన్నాసు.”

“నమ్మరా?”

ధరమ్చంద్ అయోమయంగా తలూపాడు.

“వెల్, రసికుడైన మంగళ్ రామ్ ఆమెని మీ దృష్టిలో చూడక పోవడంవల్ల కథ మరి కాస్త ముందుకు నడిచింది—ఇంటివరకూ. ఆమె ఇంట్లో అతనికి కమ్మటి కర్చిఫ్ లో మరో లోకం చూపించి, తాళంచెవులు కాజేసి, సేఫ్ లో ప్రతాలు కొంగున చుట్టుకొని చెక్కేసింది. అయితే ఆ ప్రతాల్లో కూడా జీవన్ డాక్యు మెంట్స్ వుండటం విశేషం.”

“చాలా ఆశ్చర్యంగా వుంది!”

“రామ్ బ్రదర్స్ కూడా అతని సొంత బంగళా అనుకొని లోన్ ఇచ్చారు. చెక్కుకాకుండా స్పాట్ క్యాష్ చెల్లించారు—మీకులాగే జీవన్ మోసం వాళ్ళకింకా తెలియదు. నాకూ తెలియలేదు, మీ వ్యవహారం తెలుసుకునేవరకూ. ఇంకెందరి దగ్గర జీవన్ ఈ మోసం చేశాడో—చేస్తున్నాడో తెలియదు. వాళ్ళందరి దగ్గరూ ఇలాగే ఫోల్స్ డాక్యుమెంట్స్ దొంగలించి నాశనం చేస్తాడు. ఆ తర్వాత డబ్బుతో ఉడాయిస్తాడు!”

ధరమ్చంద్ కొయ్యచారిపోయాడు.

“ఓహో! దీన్ని ఆపండి! వెంటనే అతన్ని అరెస్ట్ చేయండి!”

“ప్రతాలు నాశనమయ్యాక అతని మోసం ఎలా నిరూపిస్తారు? డబ్బు చెల్లించినట్లు ఆధారాలేవీ లేవు, సాక్షులూ లేరనుకుంటాను. మిఠాయిపాట్లంలా అందించారు. అతను, ఎంచక్కా స్వాహాచేసి—”

“అపండి! మీరు చెప్తున్నది నిజమే తే తక్షణం అతన్ని పట్టుకోండి! డాక్టర్ మెంట్స్ నాశనం కాకుండా చూడండి! త్వరగా వెళ్ళండి! మీకంత డబ్బు కావాలన్నా ఇస్తాను!”

“ఓ.కే., మిస్టర్ ధరమ్చంద్. ఆ డాక్టర్ మెంట్స్ అన్నీ నాశనమే తే మీరు కొన్ని లక్షలు నష్టపోతారు. లక్షకో వేయ్యి చొప్పున చెక్కు వ్రాసి పెడితే న్యాయంగా వుంటుంది.”

జాన్ బ్రీఫ్ కేసు అందుకొని బయటికి నడిచాడు.

ధరమ్చంద్ ఉద్రేకంగా జీవన్ ని తిట్టుకోసాగాడు.

## 2

జాన్ కాలింగ్ బెల్ నొక్కి కొన్ని క్షణాలు ఎదురు చూసిన తర్వాత, అకస్మాత్తుగా తలుపు తిసి ఓ నలభై ఏళ్ళు వెబ్బడ స్త్రీ దర్శనమిచ్చింది.

ఆమె ముఖంలో ఆ సమయంలో అపరిచితుడ్ని చూసి కలవరపు ఛాయలో ప్రస్ఫుటించాయి.

ఆ వయసులోనూ ఆమె ఆకరణీయంగా వుంది.... వయసు వెబ్బడా పిల్లలు కలగని స్త్రీలు ఇలాగే సౌందర్యం కోల్పోకుండా వుంటారని జాన్ గ్రహించాడు.

అతను నవ్వి, “క్షమించండి, ఇంత రాత్రి ఇబ్బంది పెట్టినందుకు. నా పేరు జాన్ — డి.టెక్నిక్ ని” అన్నాడు.

ఆమెలో ఉలికిపాటు జాన్ గమనించక పోలేదు. భయంతోనో, మరెందువల్లనో ఆమె కళ్ళు విశాలమయ్యాయి. ఆమె ఒక్కసారిగా తేరుకుంటూ అంది: “మీరు డి.టెక్నిక్ వా! అయితే మారువేషాలు వేసి మనుషుల్ని వెంటాడుతారన్నమాట?”

“అవును, అది మీకు వినోదంగా వుండవచ్చు.... కాని ఎప్పుడు ఎవరు చంపుతారోనని నాకు చచ్చేంత భయంగా వుంటుంది!”

ఆమె గట్టిగా నవ్వేసింది. “మిమ్మల్ని చంపేవారిక్కడెవరు లేరు—లోనికి రండి!”

“అంత ఆవసరంలేదు, ప్రభావతిగానూ! నేను మీ వాణ్ని కలవాలి. ఇంట్లో వుంటేనే లోనికొస్తాను.”

ఆమె జాన్ ని ఓ క్షణం తీక్షణంగా చూసింది. ఆమె కళ్ళు విచిత్రంగా మెరుస్తున్నాయి. ఆమె ఆదోలా నవ్వి, “నా పేరు మీ కెలా తెలుసు?” అంది.

“నాకెలా తెలుసు! పబ్లిక్ ఫగర్స్ పేరెవరికి తెలియవు? మీరు ప్రముఖ ప్రొడ్యూసర్ భార్యనని మర్చిపోతున్నారా?”

“ఎవరైతే నా భర్తల్ని మర్చిపోతారా! లోనికిరండి, ఆయన కాస్ట్రోపట్లో వచ్చేస్తారు.”

“ఆయన యింట్లో లేరా? అయితే నేను ఆఫీసు కెళ్తాను.”

“ఉండండి— నేను ఫోన్ చేసి కనుక్కుంటాను, అక్కడున్నాలో లేదో?”

“ఆ పని చెయ్యకండి. చూడండి మాడమ్, మీరు కూడా నాతో వచ్చేయండి!”

“మితోనా! ఎందుకు?”

జాన్ తటపటాయించాడు.

“పరి.... సీతీ అలాటిది. మీరు రెచ్చిపోకూడదు. మీ వాణ్ని కలుసుకునేందుకు ఒక డిటెక్టివ్ వస్తున్నట్లు ఫోన్ చేసి మీకు తెలియజేయడం ప్రస్తుత పరిస్థితిలో మంచిదికాదు.”

“అంటే, ఏమిటి మీరనేది?” ఆమె గొంతు సరిగా పెగలేను.

“విడమర్చి చెప్పడానికి సమయంలేదు. త్వరగా రండి! మనం వెంటనే అక్కడికి చేరుకోవాలి!”

“అసలేమిటది? ఆయనం చేశారని? పోలీసు వ్యవహారమా?”

“మీ వ్రాహ కరెక్టు. కమాన్, లెట్స్ గో!”

ఆమె కంగారుగా చెప్పలేసుకొచ్చి తలుపుకు తాళం వేసింది. ఆమె కారెక్కాక జాన్ సారుచేసి పోనిచ్చాడు.

“వెల్, మీరేమీ అవ్ సెట్ కాకండి. చీకట్లో బాణాలు వదలడం డిటెక్టివ్ లకి తరచు అనివార్యమవుతుంది....మీ భర్తమీద నా అనుమానం నిజం కాకపోవచ్చు. అందుకే నేనిప్పుడు ఆయన ఏ వ్యవహారంలో చిక్కుకున్నాకో చెప్పి, తర్వాత మీ ఆగ్రహానికి గురికాదల్చలేను!”

ఆమె తలూపింది. “ఆయన ఎందులోనూ చిక్కుకోరని—లేరని—నాకు తెలుసు. పదండి!”

“దట్స్ గుడ్. మొదట నేను ఆఫీసుకే వెళ్ళాలనుకున్నాను. కాని, ఇంత రాత్రి ఇంట్లోనే వుంటారనిపించింది....”

“ఈ మధ్య ఆయన ఇంట్లో సరిగా వుండటంలేదు.”

“ఎంగుకు మాడమ్, షూటింగ్స్ ఏమీ లేవుగా?”

“ఆయన—వ్యవహారాలు నాకు తెలియవు.”

“అంటే, మళ్ళీ ఆయన చిత్రం నిర్మిస్తున్నారనుకుంటున్నారా?”

“లేదు. ఇంకేం మిగిలిందని నిర్మించటానికి? ఉన్నదంతా ఆ రెండు చిత్రాల్లో కొట్టుకుపోయింది!”

“ఆ రెండు చిత్రాలు ఎందుకు దురదృష్టం తెచ్చాయో అరంగావటం లేదు. ఆయన ఇరవే ఏళ్లుగా సినిమాలు తీస్తున్నా; ప్రతీది బాక్సాఫీస్ హిట్.”

“మీరు సినిమాలు చూసారా?”

“అప్పుడప్పుడు.”

“మా సినిమాలు చూశారా?”

“మీరు ఫక్తు ఫాక్యులా చిత్రాలు తీస్తారు. అవి నాకు నచ్చవు.”

“అయితే మీరు న్యూవేక్ జాతి అన్నమాట— కళాత్మక చిత్రాలు. లేక డిటెక్టివ్ అయినందుకు స్టంట్ చిత్రాల్ని అభిమానిస్తారా?”

“అలాటిదేమీ కాదు. నా లైఫ్ లో కావల్సినంత డ్రిల్, ఎక్స్లెట్ మెంట్ వున్నాయి.... మళ్ళీ వాటికోసం ఎగబడే అవసరంలేదు. రీలిఫ్ కోసం ఆర్భాటంలేని చిత్రాలు చూస్తాను. తల దిమ్మెక్కే సెంటిమెంట్స్, చెవులు హోరెత్తించే సంగీతం, లేచి పరిగెత్తాలనిపించే సాహిత్యం భరించలేను! కళలనేవి ప్రకృతికి అనుకరణ లన్నాడో మహాసుభావుడు. ఎంతో ఉదాత్తంగా నిర్వచించాడు. కానీ ఇప్పటి ధోరణినిబట్టి చూస్తే, కళలనేవి మనలోని బలహీనతలకి ప్రతిరూపాలుగా మారిపోతున్నాయా అనిపిస్తోంది....”

“కళల్ని సృష్టించేవారిలో బలహీనతలుంటే ఆదరించేవాళ్ళలో కూడా వున్నాయని మరువకూడదు!”

“అలా ఆదరించే వాళ్ళలో కాన్కంటే మాస్ ఎక్కువ. మాస్ ని ఎన్నడూ నమ్మకూడదు. ఎప్పుడెలా త్రిప్పికొడతారో వూహించడం కష్టం. మీ వారి దుర

దృష్టానికి మాస్ కారణమంటే నమ్ముతారా? అత  
భారీగా భుక్తుపెట్టి మాస చిత్రాలు తీయకపోతే ఏం  
పోయింది?”

“స్టాక్ వాల్యూని నమ్ముకుని ఎవరై నా భారీగా  
తీసారు” అందామె.

“స్టాక్ వాల్యూకి కొన్ని హద్దులున్నాయి, మాడమ్.  
ఒక నటుడితో ఒక చిత్రం హిట్ అయిందంటే అనే  
కోవలూ షో పది చిత్రాలు వరుసగా వచ్చి వీలై నంత  
త్వరగా అతన్ని మూల కూర్చోబెట్టేస్తాయి.”

“సరే, ఇప్పుడీ లాటరీ బిజినెస్ గురించివద్దు. గతాన్ని  
తలచుకుంటే కళ్ళలో నీళ్ళు తిరిగుతాయి.... ఇలా ఊహిం  
చని చెప్పి తింటామనుకోలేదు!”

“అయ్యాం సారీ.”

ఆమె మాట్లాడలేదు.

జాన్ వేగంగా డ్రైవ్ చేయసాగాడు. కారు ఏర్  
పోరువైపు ప్రయాణిస్తున్నప్పుడు ప్రభావతి అంది:  
“ఏమిటో, మనసంతా చికాగ్గా వుంది! ఇండాక మీ పేరు  
జాన్ అన్నారు కమా? ఇప్పుడు గుర్తుకొస్తోంది! మీకో  
పారనర్ లాల్ వుండాలి కమా?”

“వున్నాడు. ప్రస్తుతం పడుకున్నాడు.”

“అయితే మీ గురించి నాకు తెలుసు! ఈ సిటీకి  
మీరు ఫేమస్ డిటెక్టివ్! ఆవునా?”

“పొగడ్లు వదు మాడమ్, మీవారిప్పుడేం చేయ  
దల్చుకున్నారో చెప్పండి.”

“ప్రస్తుతం అప్పులుతీరే ఉపాయం ఆలోచిస్తున్నారు.  
వాటినుంచి విముక్తి పొందినప్పుడు ఏం చెయ్యాలో  
ఆలోచిస్తారు.”

“ఇల్లు తాకట్టులో వుందా?”

“ఈ ఇల్లులేదు. మద్రాసులో ఇల్లు తాకట్టులో వుంది.”

“అయితే ఇళ్ళమ్మి అప్పులు తీరుస్తారా?”

“ఇక్కడ ఇల్లు అమ్మే ప్రశ్నలేదు—అది నా ఇల్లు. అయినా ఇళ్ళమ్మినంత మాత్రాన అప్పులు తీరవు!”

“అయితే మార్గ మేమిటి?”

“అదే రెండు నెలలనుంచి ఆలోచిస్తున్నారు. మిస్టర్ జాన్, మీ రెవరి తరపున వచ్చారో; ఎందుకీ ప్రశ్నలు వేస్తున్నారో తెలియడంలేదు.”

“అదే నాకు చిత్రంగా వుంది! అప్పులు తీరేమార్గం ఎలా వున్నా, ఆయన బయట కొందరికి మళ్ళీ సినిమా తీస్తున్నట్టు నమ్మిస్తున్నారు.”

ఆమె చటుక్కున తల తిప్పి చూసింది.

“నమ్మించడమంటే, వంచిస్తున్నారనా మీ ఉద్దేశం?”

“డాస్ కరెక్ట్! మీరు బాగా చూహిస్తారు.... ఓహో! ఆఫీసు వచ్చేసింది....” జాన్ కారు వేగం తగ్గించి, ఎడమ వైపు వీధిలోకి తిప్పుతూ అన్నాడు: “మనం ఈ చివర దిగి నడవటం మంచిది. మన రాక ఆయన్ని డిస్టర్బ్ చెయ్యకూడదు.”

“మీ ధోరణి చూస్తోంటే ఆయన్ను ఏదో పనిలో రెడ్ హాండెడ్ గా పట్టుకుంటారనిపిస్తోంది!”

జాన్ బ్రీక్ కేసుతో కారు దిగాడు. ఆమె కూడా దిగింది. ఇద్దరూ నిర్మానుష్యంగా వున్న వీధిలో నడవ సాగారు.

“జాన్, నాకేదో భయంగా వుంది!” అందామె.

“ఎందుకు?”

“ఆయనకు నేనేం సంజాయిషీ చెప్పాలి?”

“డోక్టర్ బాదర్! మీ తరపున నేను వాదిస్తాను.”

మరో అయిదు నిమిషాల తర్వాత ఇద్దరూ ఒక బంగళా గేటు ముందాగారు. గేటు ఒక రెక్క తెరిచి వుంది. లోపలంతా చీకటి. మేడమీద ఒక గదిలో వెలుగు కన్పిస్తోంది. బంగళా చాలా విశాలమైన ఆవరణలో నిశ్శబ్దంగా వుంది.

జాన్ లోనికి నడిచాడు.

ప్రభావతి అతని చెయ్యిపట్టుకుని ఆపింది.

“నాకు నిజంగా భయంవేస్తోంది! నేను రాలేను!”

“వెళ్, ఆయన మీమీద దాడిచేసారని భయం వుంటే, మీకు నేను బాడీ గార్డుగా వున్నాను. నా ఫీట్స్ ని తర్వాత మీరే మెచ్చుకుంటారు. ఇక నడవండి!”

“ఓహో వద్దు! వెళ్ళిపోదాం, ఆయన ఇంటికొచ్చాక మాట్లాడొచ్చు.”

“మాడమ్, అప్పటిదాకా ఆగే పరిస్థితి అయితే మీకీ శ్రమ ఎందుకిస్తాను? మీరు నిర్భయంగా నా వెంట రండి, కమాన్!”

ఆమె అసహాయంగా చూసి కదిలింది. మళ్ళీ ఇద్దరూ కొంత దూరం వెళ్ళాక అకస్మాత్తుగా ఆగిపోయి అందామె, “నేను వెళ్ళి కార్లో కూర్చుంటాను. మీరు మాట్లాడి వచ్చేయండి! ఇక్కడ నా అవసర మేమిటి? నేను ఫోన్ చెయ్యకుండా నివారించడానికిక్కడ తెచ్చారు— నేను వెళ్ళి కార్లో కూర్చున్నంతలో అలాంటి ప్రమాదం రాదు కదా?”

జాన్ ఆమెని ఎగాదిగా చూసి, అసహాయంగా అన్నాడు: “మాడమ్, మళ్ళీ మీరంతదూరం ఒంటరిగా

వెళ్ళడం మంచిదికాదు. మీ క్షేమం చూడం నా బాధ్యత. టైం వేస్ట్ చెయ్యకుండా నాతో రండి!”

“ఓహ్, ఆయన ఉద్రేకం మీకు తెలియదు! నన్నిక్కడ చూస్తే రెచ్చిపోతారు! మిమ్మల్ని నేనే తెచ్చాననుకుంటారు! ఆయనకు ఆవేశం వచ్చిందంటే మీ రేమీ చెయ్యలేరు! ఆయన దగ్గర రివాల్యూర్ వుంది; మీ దగ్గర వుందా?”

“ఇప్పుడు లేదు. రివాల్యూర్ రిస్కవాలీ కాదు; ఎప్పుడూ పెట్టుకు తిరగడానికి. పరిస్థితి అంతవరకూ రాదు. నే నాయనకు షాక్ ఇవ్వబోతున్నాను. కాబట్టి ఆయన జడ పదారంలా వుండిపోతారు. కమాన్! బి ఎ ప్రేజ్ వుమన్! లెట్స్ గో!”

ఆమె విధిలేక మళ్ళీ కదిలింది. చీకట్లో ఏమీ కన్పించటంలేదు. ఈ చీకట్లో ఇంట్లోంచి తమ నెవరూ పసిగట్టలేరు. జాన్ మేడమీద గదికేసి లోపలవరే నా కన్పిస్తారేమో చూస్తున్నాడు.

పది గజాలు నడిచాక ప్రభావతి హఠాత్తుగా కేక పెట్టి, భయంతో ముందుకు తూలి, జాన్ ని పట్టుకొంది.

“ఏమిటి ఏం జరిగింది?”

“కాలు.... కాలికేడ్ తగిలింది .... ” అర్పిందామె వణికిపోతూ.

జాన్ ఆమెని విడిపించుకొని నేలమీద వంగి తడిమి చూశాడు.

అతని ఒళ్ళు చల్లబడింది. చేతికేడ్ మెత్తగా చల్లగా తడిగా తగిలింది.

అలాగే దాన్ని గట్టిగా పట్టుకొని నిలబడ్డాడు. శేబు లోంచి అగ్ని పెట్టె తీసి ఒక పుల్ల గీశాడు. ఒక్కసారిగా

వెలిగిన కాంతిలో ప్రభావతి జాన్ చేతిలోకి చూసి మళ్ళీ కెవ్వునుంది.

“షటప్! అరవకండి!” జాన్ వారించాడు, మేడ మీద గదికేసి చూస్తూ, కానీ ఆ గదిలో కదలికలేను.

అగ్గిపుల్ల వెలుతురో చేతిలో పక్షిని చూశాడు: అది కాకిపిల్ల—ఇంకా రెక్కలు రాలేదు. సరిగ్గా గుప్పిటలో ఇమిడింది. దాని దేహమంతా ఎర్రగా తడిసివుంది....

కళ్ళు మూసివున్నాయి. దాని బుల్లి కడుపులో బుల్లెట్ రంధ్రం వుంది: అది చచ్చిపోయింది.

“కాకిపిల్ల! చాలా దారుణంగా వేటాడారు. ఈ ప్రాంతాల వేటకు అనుమతి లేదు!” జాన్ చుట్టూ తిరిగి చూశాడు. అతని ప్రక్కనే కుడివైపు ఒక బాదంచెట్టు వుంది!! “వెల్, ఈ చెట్టుమీద గూడు వుండవచ్చు” పదండి ఇక వెళ్దాం!”

ఆమె భయం భయంగా చూసింది; “దాన్ని పారేయండి!”

“జేబులో పెట్టుకుంటాను, ఏం చేస్తారు?”

బంగళా చేరుకొని మెల్లెక్కుతున్నప్పుడు ఈసారి జాన్ కాలికేదో తగిలింది. మళ్ళీ తడిమిచూశాడు: అది చెప్ప—అడవాళ్ళ హీల్ చెప్ప.

“ఓహ్! ఇదేదో నిధికి దారితీసే మార్గంలా వుంది— ఈసారి ఏం తగులుతుందని మీ ఊహా?”

“లోనికెళ్ళి నెత్తిమీద చావుదెబ్బ తగిలించుకోకుంటే అదే చాలు! పారిపోదాం, పదండి!”

జాన్ చక-చకా మెల్లెక్కి తెరిచివున్న తలుపులోంచి జాగ్రత్తగా లోనికెళ్ళాడు. ప్రభావతి తటపటాయిస్తూ అనుసరించింది.

జాన్ లోనికి అడుగువేసి ఆశ్చర్యంగా చూశాడు.

ప్రభావతి భయపడ్తూ అతని వెనుక వెళ్ళి నిలబడింది. కానీ, మరుక్షణం కెవ్వుమని కేక పెడుతూ అక్కడినుంచి తిరిగి బయటికి పరుగుతీసింది.

## 3

“వెల్! ఇక్కడ చిన్నసైజు యుదరంగంలా వుంది. ఇంత ఘర్షణ జరిగి షాట్స్ ప్రేలినా ఏవరికీ విన్పించక పోవడం అసహజంగానూ వుంది!” అన్నాడు లాల్, గదిని కలయజూస్తూ.

ఇన్ స్పెక్టర్ కృష్ణన్ తల విదిలించాడు, “షాట్స్ కొందరికి విన్పించాయి, ఫ్రెండ్. అయితే అదే క్షణంలో ఒక్కసారిగా కామలు అరుస్తూ ఎగరడంతో స్పష్టంగా గురించలేకపోయారు. ఈ బంగళా వెనుక గ్యారేజి వుంది. రాత్రి తెల్లవారూ పనిచేస్తుంటారు. అందువల్ల అప్పుడప్పుడు మోటారు వాహనాలు బ్యాక్ ఫెర్ చెయ్యడం విన్పిస్తుందట.... బహుశ అదే కావచ్చు అనుకున్నారు.”

జాన్ అన్నాడు, “కానీ గ్యారేజిలో ఎవరూ ఈ షాట్స్ వినలేదు, లాల్. అక్కడ ఇంజన్ల రొదతో చాలా గందరగోళంగా వుంది.”

లాల్ తలతిప్పి, టేబిల్ దగ్గర నేలమీద పడివున్న ఆకారాన్ని చూశాడు.

ప్రాధ్యూసర్ జీవన్ రావు దృఢకాయం నిర్జీవంగా, ముఖమంతా రక్తంలో తడిసి వెలకిలా పడివుంది. అతని ఎడమకంటి పెళ్ళాగంలో బులెట్ గాయముంది. అతని కళ్ళు రెండూ విశాలంగా తెరిచివున్నాయి. పిడికిళ్ళు గట్టిగా బిగుసుకుని వున్నాయి. ఒంటిమీద దుస్తులు

బాగా నలిగిపోయి వున్నాయి—అక్కడక్కడ చిరుగులు కనిపిస్తున్నాయి.

గదిలో వస్తువులన్నీ చెల్లాచెదురుగా పడివున్నాయి. బెడ్ మీద దిళ్ళూ, దుప్పటీ ఓ మూలకి విసిరేసివున్నాయి. దాని ప్రక్కన కుర్చీ బోరా పడివుంది. మేజా పై సారుగు లాగివుంది. ఫ్లవర్ వాజ్ తాకిడికి డ్రెస్సింగ్ మిర్రర్ తూనాతునకలై, పెంకులు చెల్లాచెదురుగా పడాయి. వాటిలో కొన్ని హతుని పాదాల్ని గాయపర్చడంవల్ల అరికాళ్ళు ఎర్రగా కనిపిస్తున్నాయి.

అద్దాల కిటికీ దగ్గర ఒక గాజు గాసు పగిలివుంది. కిటికీ రెక్కలు మూసివున్నాయి. కుడిరెక్క అద్దంలో రెండు రంధ్రాలు ఒక అడుగు ఎడంగా, ఒక దానిపై ఒకటి వున్నాయి. ఆ రంధ్రాల చుట్టూ పగుళ్ళ వ్యాప్తిని జాన్ పరిశీలిస్తున్నాడు. గదిలో ఇంకెక్కడా బుల్లెట్ తాకిడికి గురయిన ప్రదేశాలు లేవు.

నిపుణుల సిబ్బంది సాక్ష్యాధారాల్ని సేకరిస్తోంది.

డాక్టర్ శవాన్ని పరీక్షించి చావు గంటన్నర— రెండు గంటల క్రితం సంభవించిందన్నాడు. అంటే పదకొండూ పదకొండున్నర మధ్య బయట రివాల్యూర్ షాట్స్ విన్న వాళ్ళ సమయంతో డాక్టర్ సూచనకి సమన్వయం కుదిరింది. శవాన్ని తరలించారు.

జాన్ లాల్ వైపు తిరిగి అన్నాడు:

“మొత్తం అయిదు షాట్స్ వినిపించాయని జనం చెప్తున్నారు. అయిదు బుల్లెట్స్ లో రెండు ఈ అద్దంలోంచి మాసుకెళ్ళగా, మూడవది దేహంలో కెళ్ళింది. అద్దంలోంచి బయటికెళ్ళిన రెండు బుల్లెట్స్ లో ఒకటి బాదం చెట్టుమీద ఈ కాకిపిల్లను గాయపర్చింది. నేను

చెట్టెక్కి చూశాను. గూళ్ళో మరో రెండు పిల్లలూ, తల్లి కాకీ చిక్కు చిక్కుమంటూ పాపం చాలా నెర్వెస్ గా కన్పించాయి.

“అయితే మిగతా రెండు బుల్లెట్స్ ఏమయ్యాయి? గదిలో ఇంకెక్కడా బుల్లెట్స్ తాకిన సలాల్లేవు. ఒక వేళ ఘరణలో ఆ యువతి కూడా గాయపడిందా? కొందరు చెప్పిన ప్రకారం నాలుగు షాట్స్ వెను వెంటనే విన్పించాక, కాస్సేపటి తర్వాత మరో షాట్ ప్రేలింది. ఆ యువతి కూడా గాయపడిందనుకుంటే ఇక్కడ బ్లడ్-రక్తం వుండాలి. కానీ లేదు! ఈ గదినుంచి ఆమె పారిపోయిన మార్గంలో ఎక్కడా రక్తం చిందలేదు.”

“కాబట్టి, ఇన్ స్పెక్టర్,” జాన్ కృష్ణన్ వైపు తిరిగాడు, “మెట్ల దగ్గర దొరికిన ఈ చెప్పనిబట్టి, ఇక్కడ దృశ్యాన్నిబట్టి హతునికీ, ఆమెకూ ఘరణ జరిగింది— ఇతన్ని చంపాక ఆమె పారిపోయింది. రివాల్వర్ హతునిదె-ఆ సారుగులోంచి తీయబడింది. ఆమె రివాల్వర్ తో-బహుశ ఒక బ్రీఫ్ కేసుతో కూడా పారిపోయివుండాలి—”

ఆ తర్వాత జాన్ పావు గంటసేపు కేసు మొదటి నుంచి వివరించాడు. కృష్ణన్ వివరాలు వ్రాసుకున్నాడు.

“ఇక, జీవన్ రావ్ అక్రమంగా డబ్బు పోగుచేసుకొంటూంటే ఈ ఇంట్లో గుప్తంగా అపారమైన ధనం వుండవచ్చు. సోదా జరపాలి!”

“వెల్, ఆ పని కృష్ణన్ చేస్తారు” అన్నాడు లాల్ బయటికి దారితీస్తూ.

“మనకిక్కడ పనిలేదు. కేసుతో సంబంధం వున్న వ్యక్తుల్ని కలుసుకోవాలి కమాన్!”

జాన్ కాకిపిల్లను కాయితంలో చుట్టి కృష్ణన్ కిచ్చాడు:

“దీన్ని జాగ్రత్త చెయ్యండి. కుళ్ళిపోకుండ జాగ్రత్త తీసుకోండి.”

“దీనితో ఏం చేసారు?”

“దీన్ని కుక్కలకి ఎర వేయడం మనస్కరించడంలేదు. ఎంత ముద్దుసుందో ఒకసారి చూడండి! దీన్ని ఫార్మాలిక్ పాత్రలో వేసి పెడితే మంచి అలంకారంగా వుంటుంది.”

“చూసేవాళ్ళకు మూర్ఖవచ్చేలానూ వుంటుంది! మీ అయిడియా అదికాదు, మిస్టర్ జాన్.”

“ఆవును, కాదు. ఈ కాకిపిల్ల కడుపులో ఎవిడెన్స్ వుంది. గ్రహించారా?”

“ఓహ్—ఓహ్—”

“అలాగే విసుపాండి!”

జాన్ బయటికి నడిచి లాల్ ని కలుసుకున్నాడు. ఇద్దరూ క్రిందికివచ్చి డ్రాయింగ్ రూంలో కళ్ళారు.

అక్కడ ప్రభావతి చేతుల్లో ముఖం దాచుకొని వెక్కి వెక్కి ఏడుస్తోంది. ఆమె ప్రక్కన ఒక లావాటి అగంతకుడున్నాడు. అతను జీవన్ రావ్ పర్సనల్ సెక్రటరీ మణిగా పరిచయం చేసుకున్నాడు.

“హలో మాడమ్,” లాల్ సానుభూతిగా అన్నాడు, “మీవారి మరణం మమ్మల్ని ఆశ్చర్యచకితుల్ని చేసింది. ఆయన ఇలా అకాలమృత్యువు పాలవుతారనుకోలేదు! మీకు సానుభూతి తెలియజేస్తున్నాను.

“మీరిప్పుడు ఇంటికి వెళ్ళిపోవడం మంచిది. మీ సన్నిహితుల ఓదార్పుకావాలి మీకు. మీరు త్వరగా కోలుకుంటారని ఆశిస్తాను. అయితే మీరిప్పుడు మాట్లాడే సితిలో వుంటే కొన్ని ప్రశ్నలకి సమాధానాలివ్వండి: మీ భర్త కొన్ని సంస్థల్ని మోసంచేసి డబ్బు పోగు

చేస్తున్నారని మీకు తెలుసా?”

ఈ ప్రశ్నకి ప్రభావతి తలెత్తి కన్నీళ్ల పర్యంతమైన ముఖంతో దీనంగా, నీరసంగా చూసింది.

“తెలియదు,”

“వెల్, ఇప్పుడు తెలుసుకున్నారు. ఈ అద్దె ఇంటిని అక్రమంగా తాకట్టు పెట్టి డబ్బు పొందడమేగాక, ఆ నకిలీ ప్రతాల్ని ఒక యువతి తోడ్పాటుతో తస్కరించి నాశనం చేస్తున్నారు.... ఆ యువతి ఎవరో తెలుసా?”

“తెలియదు. ఎందరో యువతులతో ఆయనకు పరిచయాలుంటాయి. ఆయన సినీ ప్రొడ్యూసర్.”

“ఆయితే ఈ చెప్పు చూడండి: ఇబెవరీదో తెలుసా?”

“నాకు తెలియదు.”

“ఈ వ్రీఫ్ కేసు—ఈ దు సులు చూడండి.”

“అలాటివి నే నెప్పడూ చూశ్చేదు!”

“ఆయనిలాటి పనికి పూనుకున్నారంటే దేశం విడిచి పట్టే ప్రయత్నంలో వుండవచ్చు. ఏమంటారు?”

“ఈమధ్య ఆయన ప్రయత్నాలు, వ్యవహారాలూ నాకు తెలియవు. ఆయనిలాటి పనికి ఒడిగడ్డాడని నే నెన్నడూ వూహించలేదు.”

మణి మధ్యలో ఆతృతగా అన్నాడు:

“సర్ పరిస్థితి విచిత్రంగా వుంది. బాస్ ఇలా చేశారంటే నమ్మలేకపోతున్నాను.... ఆయన కలాపాల గురించి ఆమెకేమీ తెలియదు. నేనిప్పుడు అంతా చెప్పేస్తాను. ఆయన పోయాక రహస్యాలు దాచి మీ దర్యాప్తుని కుంటుపర్చలేను. నేను బాస్ ఉప్పు తిన్నాను. ఆయన్ని చంపిందెవరో త్వరగా శిక్షింపబడేలా చూస్తాను!”

“మణి! ఏమిటి నువ్వనేది! నీకేం తెలుసు?” అంది

ప్రభావతి తీవ్రంగా.

“నేను పర్సనల్ నెక్రటరీని.”

“నీకు రహస్యాలు తెలిసివుంటే నా దగ్గరెందుకు దాచావు?”

“దాచానా? అవి మీకు తెలుసుకున్నాను.”

“నాకు తెలియవు!”

“అయితే తెలియకుండా వుండటమే మంచిది! పదండి, సర్. మీతో విడిగా మాట్లాడాలి.”

ముగురూ బయటపడి నడిచారు.

ఆవరణలో కొచ్చాక కారు దగ్గరికెళ్ళి నిలబడ్డారు. లాల్ సిగరెట్ ముట్టించి తలూపాడు, “ఇప్పుడు చెప్పండి, మణి.”

మణి క్షణం సందేహించి అన్నాడు: “సర్, ఆయనలా అవినీతికి పాల్పడ్డారంటే నమ్మలేకపోతున్నాను. కాని మీ మాటల్లో నిజమందన్నిస్తోంది.... ఆయన రెండు చిత్రాలు దెబ్బతీశాక వున్నదంతా పూడ్చుకుపోయింది. అప్పులు మిగిలాయి. మద్రాసులో ఇల్లు తాకట్టులో వుంది. ఇక్కడి ఇల్లు భార్యపేర్న వుంది. ఆమె తాకట్టుకు అంగీకరించలేదు. నాకు తెలిసి ఆమె ఎన్నడూ భర్త కష్టాల్లో చేయూత నివ్వలేదు. వాళ్ళమధ్య శంకాంకురం విషయంలో వివాదాలున్నాయి. ఒకర్నొకరు నిందించుకుంటారు.... సరే, బాస్ ఈ రెండు నెలలు చాలా అశాంతిగా గడిపారు. చిత్ర నిర్మాణానికి స్వస్తి చెప్పారు. కానీ ఈ నిర్ణయం బయటివాళ్ళకి తెలియ నివ్వలేదు.

“ఈనాడ్యే ఆయన నాతో ఒకమాట చెప్పారు: ఇక్కడుంచి శాశ్వతంగా వెళ్ళిపోయి సింగపూర్ లో

సిరపడతానన్నారు. అక్కడేదేనా వ్యాపారం చేస్తానన్నారు. ఎలాగైనా భార్యని ఒప్పించి, ఇల్లు అమ్మేసి ఆ డబ్బుతో వ్యాపారం ప్రారంభిస్తానన్నారు. ఇక్కడ అప్పలకి మరికొంత గడువు పొడిగించి, ఆ లోపు చెల్లిస్తానని వాగ్దానాలు చేస్తానన్నారు. భార్యతో బాటు నన్ను కూడా తీసుకెళ్తానన్నారు. నేనంటే ఆయనకు చాలా నమ్మకం, గురి.

“కానీ సర్, ఆయన నాతో ఒక విధంగా చెప్పి మరోవిధంగా చేస్తున్నారని ఇప్పుడే తెలిసింది. ఆయనలాటి పనులెప్పుడూ చెయ్యలేదు. ఇల్లమ్మడానికీ, సింగపూర్ వెళ్ళడానికీ భార్య ఒప్పుకోలేదనుకుంటాను. లేక, ఆమెతో విసిగిపోయి విడిచిపెట్టాలనే ఉద్దేశంతో ఆయన ఆలోచన ఆమెతో చెప్పలేదనుకుంటాను.

“ఇదే నిజమైతే ఆయన మరో స్త్రీని చేపట్టివుండాలి. ఆమెతో డబ్బు కూడ బెట్టుకొని, భార్యకు తెలియకుండా సింగపూర్ వెళ్ళాలనుకొని వుండాలి. ఇంతలో ఇలా— ఆయన అన్ని సమస్యలనుంచీ ఇలా విముక్తిపొందారు, సర్!”

“ఆ యువతి ఎవరో మీకు తెలుసా?”

“ఎవరని చెప్పాలి? ఆయన జీవితంలో చాలామంది వున్నారు.”

“ఇటీవల కాలంలో ఎవరున్నారో చెప్పండి.”

“ఓహో, ఆయనింకా చంచల క్రేజీనుంచి బయట పడలేదు! చంచలను ఆయనే ఫీల్డుకి తెచ్చారు—ఆరేళ్ళ క్రితం. ఇప్పటికీ ఆమె ఎవర్ గ్రీన్ హీరోయిన్. ఆమె ధాటికెవరూ తట్టుకోవడంలేదు. ఇక్కడ మొట్టమొదటి నూడియో నిర్మించినప్పుడే బాస్ సిరపడ్డారు. అలాగే

చంచల బాస్ మొదటి చిత్రంలో నటించినప్పుడే ఇక్కడ సెటిలైంది. ఇప్పటికీ ఇద్దరూ చాలా సన్నిహితంగా వుంటారు. ఒకర్నొకరు విడిచివుండలేరు! బాస్ మరో యువతిని చేపట్టివుంటే చంచల తప్ప మరెవరూ నా దృష్టిలో లేరు.”

“కానీ చంచల అంగుకు ఒప్పుకుంటుందా? ఇక్కడ బంగారు జీవితాన్ని కాలదన్ని జీవన్తో మామూలు జీవితానికి సిద్దపడుతుందా?”

“చెప్పలేను. చూస్తే ఆమె జీవన్ ని వదులుకునేలా లేదు.”

“కాని మీ బాస్ ఆమెని ఒప్పించి వుండడు. మరో యువతిని చేపట్టివుండాలి. ఈ దొంగతనాల్ని నిర్వహించారంటే అది డబ్బూ, పేరూ వున్న చంచల సహాయంతో కాదు. ఆయనతో వెళ్ళడానికంగీకరిస్తే ఆమె దగ్గర చాలా డబ్బు వుంది. ఇలా అవినీతికి పాల్పడే అగత్యం మీ బాస్ కు లేదు. ఈమధ్య మీ బాస్ మరెవరితోనైనా ఎక్కువగా గడపడం చూశారా?”

“లేదు,”

“ఈ చెప్పు, దుస్తులు చూడండి—”

“చూశాను. ఇవి ఎవరివో నాకు తెలియదు.”

“వెల్, మీ బాస్ తో ఆ యువతికి ఎంగుకు ఘర్షణ జరిగిందో తెలియడంలేదు. ఆకస్మాత్తుగా వాళ్ళిద్దరిమధ్య ఏ వివాదం తలెత్తివుంటుంది? ఘర్షణలో టెవాల్యర్ పాత్ర వహించిందంటే సమస్య ప్రాణాలమీదకొచ్చి వుంటుంది. అంటే ఆమె బాక్ మెయిల్ కొడిగట్టిందా? ఆయన భార్య ఎలాటిది? ఆయన బయటి వ్యవహారాల్ని

సహిస్తుందా?”

“చంచలతో ఘోర గాపడాక ఆయన గురించి పట్టించుకోడం మానేసింది.”

“ఓహో! ఆమె చంచలతో ఘోర గాపడిందా? ఎందుకు?”

“బాస్ తో ఆమె వ్యవహారం సహించలేక!”

“అయితే తర్వాత పట్టించుకోడం ఎందుకు మానేసింది?”

“ముందు విరక్తి అనుకున్నాను. తర్వాత చంచల అంటే దేనికో భయపడుతోందని తెలుసుకున్నాను.”

“భయమెందుకు? ఆమె జీవన్ మరణం భార్య.”

“ఎవరైతే నా కానీయండి. చంచలతోనికి వెళ్ళి ఎవరూ బాగుపడలేదు. ఆమె నిప్పలాంటిది.”

“అంటే ప్రభావతని బెదిరించిందా?”

“అదే నా అనుమానం. కానీ ఏ విషయంలో బెదిరించి వుంటుందో తెలియదు.”

“ఈ ఘోర గా ఎప్పుడు జరిగింది?”

“రెండేళ్ళయింది.”

“చంచల జీవన్ తో మరో యువతని సహిస్తుందా?”

“ఆమె నిప్పలాంటిది! జీవన్ తో ఎవర్నీ సహించదు!”

“అందుకే ప్రభావతని బెదిరించి వుంటుందా?”

“కాదు.”

“ఎందుక్కాదు?”

“భార్య ప్రేమని కాదు కదా?”

లాల్ నవ్వాడు, “ఆల్ రైట్, మీరు చాలా విషయాలు చెప్పారు. మీరికే వెళ్ళవచ్చు. అవసరమైతే తర్వాత కలుస్తాం.”

# 4

మర్నాడు జీవన్ రావ్ మరణవార్త దావానలంలా వ్యాపించింది. హైద్రాబాదులో, మద్రాసులో కూడా కలకలం రేపింది. ప్రజలు విభ్రాంతి చెంచారు. సన్నిహితులు, శ్రేయోభిలాషులూ గుఱు సముద్రంలో మునిగారు.

సినీ ఫీల్డు యావత్తు మూతపడింది: షూటింగ్స్ కాన్సిలయ్యాయి. పలుచోట్లనుంచి ప్రముఖులంతా హైద్రాబాదుకు ప్రయాణమయ్యారు.

జీవన్ మృతదేహం పోస్ట్ మార్ట్ నిమిత్తం రాత్రంతా మార్చురీలోనే వుంచారు. ఉదయం ఎనిమిది గంటలకి పోస్టుమార్ట్ ప్రారంభించారు. సాయంత్రం అయిదు గంటలకి గొప్ప వూరేగింపుతో అంత్యక్రియలు జరుగుతాయి.

ఆ ఉదయం చంచల జీవన్ ఇంటికి వెళ్ళి ప్రభావతిని కావలించుకుని వలవలా ఏడ్చేసి అందర్నీ సంభ్రమాశ్చర్యాలలో ముంచెత్తింది. రెండేళ్ళ క్రితం బహిరంగంగా దూషణలకి పాల్పడ్డ ఈ ఇద్దరి మధ్య అకస్మాత్తుగా విభేదాలు సమసిపోవడంతో, గాసివ్ పత్రికలకి మంచి మేత దొరికింది.

జీవన్ చావు గురించి పత్రికలు పూరి వివరాలు ప్రకటించలేదు. అతని వ్యక్తిత్వానికి మచ్చతేచ్చే విషమాలన్నీ పోలీసులు మరుగుపర్చారు. ఇంకా బయల్పడని ఏదో అంతరంగిక వ్యవహారంలో జీవన్ ఒక అనామక యువతితో ఘరణపడిన ఫలితంగా ఈ దురటన జరిగిందనీ, విస్తృత పరిధిలో వేగంగా దర్యాప్తు సాగుతోందనీ కమిషనర్ చెప్పినట్లు వ్రాశాయి.

అనామక యువతి జాడ కనుక్కోవడంలో డిటెక్టివ్ లు కొంతవరకు సఫలమయ్యారు. ఆమె ఇంట్లోంచి పారిపోతోండగా ఎవరూ చూడకపోయినా, దారిలో ఎవరికీ తారసపడకపోయినా, హత్య జరిగిన సమయంలో ఇంచుమించు కొన్ని నిమిషాల వ్యవధిలో ఏర్పోర్టు దగ్గర టాక్సీ ఎక్కిన ఒక యువతిని వేటాడారు.

ఆమె చేతుల్లో శ్రీఫ్ కేసు లేదు. హోండ్ బ్యాగున్నది. హోటల్ మయూర్ ముందు దిగాక ఆమె ఆచూకీ గాల్లో కలిసింది....

అయితే మంగళ రామ్, ధరమ్ చంద్ ల అస్పష్ట వర్ణన ఆ యువతికి సరిపోయింది. ఆమె నడకలో అందర్నీ ఆకర్షించే ప్రత్యేకత వుంది: మగ రాయుడి నడక: ఇరు ప్రక్కలా తూలుతూ నడుస్తుంది. డిటెక్టివ్ లు ఈ గుణాన్నీ, ఆమె ఆనవాల్నీ మణికి వినిపించి; గంటన్నర సేపు ప్రయత్నించి ఫలితం రాబట్టారు.

డిటెక్టివ్ ల ప్రశ్నలలో మెదడు పూర్తిగా వేడెక్కిన మణి, “ఇప్పుడు తెలుస్తోంది! ఆమె ఎవరో తెలుస్తోంది! ఆ అమ్మాయి ఉషారాణి!” అనర్చాడు.

వెంటనే ఉషారాణి ప్లాట్ చేరుకున్నారు. దానికి తాళం వుంది. ఆమె రాత్రినుంచి లేదని తెలిసింది. అక్కడ పోలీసు నిఘా వుంచారు.

ఆమె ఎమ్మెస్సీ చదువుతోందనీ, అయితే ఈ మధ్య చదువు మానేసి తిరుగుతోందనీ పొరుగువాళ్ళు అన్నారు. ఆమె స్నేహితులందరివద్దా వెతికారు. ఎక్కడా లేదు. స్వగ్రామానికి ఫోన్ చేశారు. అక్కడికి చేరలేదు. వచ్చిన వెంటనే కస్తూరిలోకి తీసుకోమని అక్కడి పోలీసులకి

హెచ్చరిక చేశారు.

కానీ, హోటల్ మయార్ దగ్గర ఆమె అదృశ్యం ఎంతకీ అంతుబట్టలేదు! ఆమె లోనికి రాలేదని ద్యూటీలో వున్న రిసెప్షనిస్టు అన్నాడు. అక్కడ టాక్సీ దిగి నడిచి వెళ్ళడానికి పరిసరాల్లో వీధి ఎక్కడా లేదు. ఆమె టాక్సీ మారందనుకొంటే అక్కడ టాక్సీ స్టాండు కూడా లేదు. ఏ రన్నింగ్ ఆటోలోనో వెళ్ళివుంటే మాత్రం ట్రేస్ చెయ్యడం చాలా శ్రమతో కూడుకున్న పని.

అక్కడితో వేటకి ప్రేకు పడింది.

ఉదయం పదిగంటలకి కృష్ణన్ ఫోన్ చేసి, జీవన్ ఆఫీసులో పన్నెండు లక్షల రొక్కం, కొన్ని డాక్యుమెంట్స్ లభించాయని చెప్పాడు. రామ్బ్రదర్స్ కి కబురు వెళ్ళింది. వాళ్ళిద్దరూ ఆ డాక్యుమెంట్స్ తమవేనని ధృవపరచి, డిటెక్టివ్ ల సేవారిరతిని కొనియాడారు.

5

ఫోరెన్సిక్ లాబ్ డైరెక్టర్ డాక్టర్ ఖాదిల్కర్ డిటెక్టివ్ లను సావధానంగా చూసి, “అవును, ఇది నిజం.” అన్నాడు.

“ఎలా నిజం! నమ్మలేకపోతున్నాను” అన్నాడు లాల్

“మీ ముద్దుల కాకిపిల్ల!” కృష్ణన్ అన్నాడు జాన్ ని ఉద్దేశించి, “పాపం, తాను బలి ఆవుతూ ఆతి ముఖ్యమైన క్లూ మనకిచ్చింది! ఈ క్లూతో హత్యా స్వరూపమే మారిపోయింది!”

జాన్ అన్నాడు, “మీరు బాగా రూఢిచేసుకొనే ఈ విషయం చెప్తున్నారా?”

బాలస్త్రిక్స్ ఎక్స్ పర్టు ఇస్కిందర్ తలూపాడు:

“అవును, పొరపాటులేదు. హతుడి మెదడులో, కాకిపిల్ల కడుపులోనూ వున్న బుల్లెట్స్ ఒకటి కావు. అవి వేర్వేరు రివాల్యూర్స్ నుంచి వచ్చాయి.”

“అదెలా సంభవం?”

“నా ఉదేశంలో కిటికీ అదంగుండా ఒక రివాల్యూర్ రెండుసార్లు ప్రేలాక, హతుని తలలో మరో రివాల్యూర్ ప్రేలింది. అయితే హతుని తలలో రెండు బుల్లెట్స్ వున్నాయి—”

“ఏమిటి! రెండు బుల్లెట్స్!”

“అవును, డాక్టర్ నాకు రెండు బుల్లెట్స్ అందించారు. అవి రెండూ మెదడులో లభించాయి. గాయం ఒకటే. కానీ బుల్లెట్స్ రెండు. ఈ రెండు బుల్లెట్స్ ఒకటే. ఒకే కోణంలో ప్రయాణించాయి. గాయం క్లోజ్ షాట్ కాదు. గాయం చుటూ గన్ పౌడర్, ఆయిల్ మరకలు లేవు. రివాల్యూర్ కొన్ని అడుగుల దూరంనుంచి షూట్ చెయ్యబడింది.”

“ఎలా? అప్పుడు బుల్లెట్స్ రెండూ ఒకే రంధ్రం గుండా ఎలా వెళ్ళాయి?”

“ఇలా చాలా అరుదుగా జరుగుతుంది—రివాల్యూర్ చెడిపోయినప్పుడు లేదా చాలా కాలంగా ఉపయోగించ కుండా వుంచినప్పుడు. ట్రిగ్గర్ లాగినప్పుడు బుల్లెట్ ప్రేలకుండా మజిల్ లోనే ఇరుక్కుంటుంది. మరోసారి లాగినప్పుడు రెండవ బుల్లెట్ ప్రేలి, మొదటిదాన్ని ప్రేల్చి—దాన్ని నెట్టుకుంటూ పోతుంది. అలా రెండూ ఒకే మార్గంలో, కోణంలో ప్రయాణించి; ఒకే బిందు వుమ తాకుతాయి. వీటిని టాండెమ్ బెల్లెట్స్ అంటారు. ఈ హత్యలో సరిగ్గా ఇలాగే జరిగింది.”

“ఓహో, అయితే ఈ రివాల్యూర్ ఏ రకానికి చెందింది?”

“38 కాల్బర్, కోల్ట్. లోడ్ చేసి చాలాకాలంగా ఉపయోగించలేదు.”

“రెండవ రివాల్యూర్?”

“అదే కాల్బర్, స్మిత్. కండిషన్ లో వుంది.”

“కూ ఇచ్చిన కాకి పిల్ల!” జాన్ నిటూర్చాడు, “వూహించండి, మనమెంత అత్యవసరం! కాకి పిల్లను బుల్లెట్ తాకకపోతే, ఈ సంఘటనలో రెండు రివాల్యూర్స్ ఉపయోగించబడ్డాయని ఎన్నడూ తెలిసేది కాదు!”

“అదే నేనంటున్నాను!” అన్నాడు కృష్ణన్, “కాకి పిల్లను తాకివుండకపోతే దీని జత బుల్లెట్ లాగే ఇదీ మాయమయ్యేది! ఇక శవంలో దొరికిన బుల్లెట్స్ తో మనం నిర్దోషిని పట్టుకొని శిక్షించేవాళ్ళం!”

“హతుని తాకిన బుల్లెట్స్ కొంత దూరంనుంచి వచ్చాయి గనుక, అతనితో పెనుగులాడుతున్నప్పుడు ఉషారాణి చేతిలో ప్రేలిన బుల్లెట్స్ అవి కావడానికి వీలేదు. ఆ బుల్లెట్స్ కిటికీగుండా బయటికళ్ళాయి. కాబట్టి కాకిపిల్లలో లభించిన బుల్లెట్ కు చెందిన స్మిత్ రివాల్యూర్ ఆమె చేతిలో వుంది. ఇక టాండెమ్ బుల్లెట్స్ ని పంపిన కోల్ట్ రివాల్యూర్ మరో వ్యక్తి చేతిలో వుండాలి.

“ఆ మరొక వ్యక్తి ఇద్దరిమధ్య ఘర్షణను అవకాశంగా తీసుకొని, చాటుగా వుండి షూట్ చేసి వుండాలి. అలాగాక హతునివద్దా, ఉషారాణివద్దా చెరొక రివాల్యూర్ వుంటే; కోల్ట్ రివాల్యూర్ ఉషారాణి చేతిలో వుంటే! షాట్స్ ప్రేలినపుడు ఇద్దరూ పెనుగులాడుతూగాక, కొన్ని అడుగులు ఎడంగా వుంటే మాత్రం పరిస్థితి మీ

యాహించవచ్చు—అతన్ని ఉషారాణి చంపి వుండాలి.

“కానీ ఇద్దరివద్దా రివాల్వర్స్ వుండేందుకాస్కారం లేదనిస్తోంది. రికార్ ప్రకారం జీవన్ దగ్గర ఒకటే రివాల్వర్ వుంది—స్మిత్. ఇక ఉషారాణి దగ్గర కోల్లు వుండే వీలేదు. ఆమె విద్యార్థిని.

“కాబట్టి ఈ కోల్లు రివాల్వర్ ఉపయోగించిన వ్యక్తి మరొకరున్నారు. జీవన్ ఉషారాణిల మధ్య పెనుగులాట జరుగుతున్నప్పుడు ఉషారాణి చేతిలోనో, లేక జీవన్ చేతిలోనో రెండుసార్లు రివాల్వర్ ప్రేలాక, అప్పుడు ఈ వ్యక్తి చాటుగావుండి తన రివాల్వర్ ప్రయోగించి వుండాలి. ఆ తర్వాత ఉషారాణి పోయాక అక్కడ జీవన్ రివాల్వర్ నీ, బ్రీఫ్ కేసునీ తొలగించి వుండాలి.”

“వాటిని తొలగించటంలా ఉదేశ మేమిటి? చాటు మనిషి దగ్గర .38 కోల్లు వుందంటే ఆ వ్యక్తి పురుషుడే వుండాలి. కొన్నాళ్ళుగా—బహుశ ఏళ్ళుగా దీన్ని ఉపయోగించకున్నా గురి బ్రహ్మాండంగా వుంది. అత నెవరు? ఎవరై నా ఫైనాన్సర్ కావచ్చా?” అన్నాడు జాన్.

“ధరమ్ చంద్?” కృష్ణన్ అడిగాడు, “చెప్పలేం, కాని, జీవన్ సెక్రటరీ మణిని కూడా మనం దృష్టిలో వుంచుకోవాలి.”

లాల్ ఇస్కిందర్ వైపు తిరిగాడు:

“బుల్లెట్స్ విషయంలో నాకు సందేహం వుంది. స్మిత్ రివాల్వర్ నుంచి వెలువడాయని మీరు చెప్తున్న బుల్లెట్స్ లో ఒకటి లక్ష్యాన్ని—పక్షిని తాకకముందు రెండు యానకాల గుండా ప్రయాణించింది—”

“అవును. ఒకటి గాలి, రెండోది అద్దం.”

“దల్స్ రెట్. గాలి బుల్లెట్స్ ని హాని చెయ్యదు. కాని అదంనుంచి దూసుకెళ్తున్నప్పుడు రాపిడివల బుల్లెట్ మీది రేఖాకృతులు చెడిపోయి గుర్తించడం కష్టం కావచ్చునేమో?”

ఇస్కీందర్ నవ్వాడు.

“అలా జరగదు. అద్దంవల స్ప్రయేషన్స్ చెడిపోవు. మేం పరీక్షలు జరుపుతున్నప్పుడు ఇసుక సంచులోకి షూట్ చేస్తాం. అద్దంకంటే ఇసుకవల ఎక్కువ రాపిడి వుంటుంది. అయినా బుల్లెట్స్ కెలాటి హానీ జరుగదు.

“మిస్టర్ లాల్, ఈ బుల్లెట్స్ అన్నీ ఒకే రివాల్వర్ నుంచి వెలువడాయని మీ అనుమానం కావచ్చు. అది నిజం కాదు. స్ప్రయేషన్స్ నిషయం అలావుంచి, శవం లో దొరికిన బుల్లెట్స్, పక్షిలో దొరికిన బుల్లెట్స్ విభిన్నా కృతుల్లో వున్నాయి.”

“ఆల్ రెట్. షూట్ చేయబడ అయిదు బుల్లెట్స్ లో నాలుగింటి ఉనికి తెలిసింది. మరో బుల్లెట్ సంగ తేమిటి? అదెక్కడ—ఎవర్ని తాకింది?”

“నేనా గదిని ఉదయం పరిశీలించాను. కిటికీ అద్దంలో తప్ప ఇంకెక్కడా బుల్లెట్స్ తాకలేదు. ఆ యువతిని తాకివుంటే అక్కడ రక్తం వుండేది. ఆమె జెట్ విమానంలా ఏర్పోరు చేరుకొని టాక్సీలో మాయమై దంటే గాయపడి వుండదు. ఒక వేళ చాటుమనిషి చేతి నుంచి ఆ బుల్లెట్ వెలువడివుంటే అది ఉషారాణిని వెంబడించి వుండవచ్చు—”

జాన్ వులికిపడాడు “యూఆర్ డామ్ కరెక్ట్! నాలుగు షాట్స్ తర్వాత కాస్పేపటికి అయిదవ షాట్ విప్పించింది. అది ఉషారాణి పారిపోతున్నపుడు చాటు

మనిషి షూట్ చేసి వుండవచ్చు. కాని గురి తప్పింది!”

“నా పూహ కూడా ఆదే!” అన్నాడు ఇస్కిందర్.

లాల్ కృష్ణన్ వెళ్ళు తిరిగాడు, “వెల్! మీరిప్పుడు సిని నటి చంచలదగ్గర రివాల్వర్ వుండేమో చెక్ చెయ్యండి!”

“హీరోయిన్ చంచల?” కృష్ణన్ ఆశ్చర్యంగా అడిగాడు.

“యస్. మీస్ చంచలాదేవి.” అన్నాడు జాన్.

“ఎందుకు? ఆ చాటు వ్యక్తి ఆమె అనుకుంటున్నారా?”

“ఏమనుకుంటున్నామో ఆమెని కలుసుకొనివచ్చాక చెప్పాం!” అన్నాడు లాల్.

అదే క్షణంలో ఫోను మ్రోగింది.

లాల్ అవతలి కంఠం విని, “యస్, లాల్ హియర్” అన్నాడు.

“మిస్టర్ లాల్! నేను సిని నటి చంచలను మాట్లాడు తున్నాను. నన్ను క్షమించండి, చాలా తప్పుచేశాను. నేనిలా ఎందుకు చేస్తున్నానో తెలియటంలేదు! మనసు పూర్తిగా వికలమైంది. రాత్రంతా నిద్రలేదు! జీవన్ నా గదిలో రాత్రంతా నవ్వుతూ గడిపాడంటే మీరు నమ్మరు. అతన్ని ద్రోహంచేశాను. అతనికా దుసితి కల్పించి మనశ్శాంతిగా బ్రతకలేను! నా మనసు ఊభ్రస్టాంది! నా అంతరాత్మ ఈ పాపం సహించనంటోంది!

“నేనింకా అబద్ధాలు చెప్తూ నటించలేను! జీవన్ ని నేనే చంపాను. అతను నన్ను మోసంచేశాడు. నేను కసిదీరా చంపాను. కానీ నాకు మనశ్శాంతి లభించలేదు! ఇక జీవన్ ఆత్మ నన్ను వదిలిపెట్టడు! అందుకే పశ్చాత్తాపంతో నేనీ శిక్ష విధించుకుంటున్నాను.... అవును,

నేనిప్పుడు చచ్చపోతున్నాను. ఇదే నా పాపానికి—”

“హలో!” లాల్ అర్చాడు మధ్యలో, “మీరు త్వరపడకండి!”

కానీ లెను కట్ అయింది.

“కమాన్! కమాన్! ఆమెని ఆపాలి!” లాల్ విసురుగా బయటి కురికాడు.

కానీ అక్కడికెళ్ళేటప్పటికి అంతా అయిపోయింది. చంచల ఫోను దగ్గర చేతిలో రివాల్వర్ తో, రక్తం బోర్లా పడివుంది.

6

చంచల ఆత్మహత్య చేసుకోలేదనీ, హత్యచేయ బడిందనీ డిటెక్టివ్ల పరిశోధనలో తేలింది. ఆమె ఒక పెద్ద బ్యాంక్ మెయిలర్ అని కూడా బయటపడింది.

లాల్ అన్నాడు: “లుక్ హియర్, చంచలను హత్య చెయ్యడానికి రెండు మోటివ్స్ వున్నాయి. ఒకటి జీవన్ హత్యను తప్పించుకోవడం. రెండు, ఆమె బ్యాంక్ మెయిల్ నుంచి విముక్తిపొందడం.

“ఆ చాటుమనిషి పురుషుడు కావచ్చన్న అనుమానం ఇప్పుడు తీరింది. చంచల హత్యలో స్త్రీ పాత్ర జీవన్ హత్యను కూడా ఆమె మీద రుజువు చేస్తుంది. అటు జీవన్ తో, ఇటు చంచలతో విసిగిన ఒక స్త్రీ ఈ హత్యలకు పూనుకుంది.

“అయితే చంచలను చంపి, ఆమె అంత వేగంగా ఎలా మాయమైందో అరంగావడలేదు. అధారాల్నిబట్టి ఆమె పదకొండున్నరకు వెనుక దారిగుండా వెళ్తూ కన్పించింది. మనం పదకొండూనల ధైకి అక్కడ చేరుకున్నాం— ఈ పదినిమిషాల వ్యవధిలో ఆమె ఫోటోలు గాలించి

ఎలా స్వాధీనం చేసుకుంది? అందుకు కొంత సమయం పడుతుంది. ఆ సమయాన్ని ఆమె నిర్దిష్టంగా వ్రాహించడం కష్టం. ఆమె ఘోష పెట్టేసిన కొన్ని నిమిషాల్లో అక్కడికి మనం చేరుకుంటాం. ఆ భయంతో, కంగారుతో ఆమె ఘోటోలు గాలించడం దుస్సాధ్యం.

“కాబట్టి ఆ ఘోటో లెక్కడ వున్నాయో ఆమెకి ముందే తెలిసివుండాలి. ఆమె అన్నీ ఆరాతీసి రంగంలో దిగివుండాలి. అలాటి పక్షంలో అనుకున్నది క్షణాల్లో చేసేసి పారిపోగలదు!”

“అలాగాక ఇలా కూడ జరగవచ్చు,” అన్నాడు జాన్.

“వెల్, ఎలా?”

“చంచలను చంపి ఆమె ఘోటోలతో పారిపోయి వుండదు. అవి ఎక్కడున్నాయో ఆమెకు తెలియదు. చంచల బ్యాక్ మెయిలరని పోలీసులు వ్రాహించరు గనుక, వాళ్ళు గాలించే ప్రయత్నం చెయ్యరన్న నమ్మకం ఆమె కుండవచ్చు. అందువల్ల ఆ ధీమాతో రాత్రి పారిపోయి, మర్నాడు ఎప్పుడో వీలుచిక్కినప్పుడు వచ్చి గాలించి వుండవచ్చు.

చంచలకు బ్యాక్ మెయిలింగ్ లో సహాయపడే మున్నా పోలీసులకి లొంగిపోయినప్పుడుగానీ, ఆమె హత్యలో బ్యాక్ మెయిలింగ్ ఆంగిల్ మనకు నిరారణ కాలేదు. అప్పటికి ఆ ఘోటోలు మాయమయ్యాయి. వాటికోసం ఎక్కడ వెతకాలో ఆమెకు తెలుసు—సినీ నటుల సంపద అంతా బాత్ రూమ్స్ లోనే ముఖ్యంగా వుంటుందన్న నానుడి వుండనే వుంది—”

లాల్ తలూపాడు. “కానీ బాత్ రూంలో పరాయి

వేలిముద్రలేవీ లేవు! ఆమె తెలివిగలది. ఛంచల బాడీ గారు మున్నా కథనం ప్రకారం చంచల దగ్గర చాలా వ్యక్తులకు చెందిన ఫోటోలుండాలి. మరి ఈ హాంతకి తనవేగాక, అన్నిటిని మాయంచెయ్యడంలో ఉద్దేశం ఏమిటి?”

“సింపుల్. మన బాక్ మెయిల్ యాంగిల్ నిరాధారం కావడానికి. చంచల జీవన్ ని చంపి, తద్వారా ఆత్మహత్య చేసుకుందని మనం నమ్మటం ఆమెకు చాలా ముఖ్యం.”

“అంటే హాంతకి ఎవరు? ప్రభావతి కావచ్చా?”

లాల్ నవ్వాడు: “కాకూడదా? చంచల ఆమెని బాక్ మెయిల్ చేస్తోందని (ఏదో రూపంలో) మనకు ముందే తెలుసు. మున్నా కూడా చెప్పాడు. జీవన్ తో జీవితం సాఫీగా సాగడానికి చంచలకోసం అతను ప్రభావతి ప్రేమకలాపాల్ని ప్లాప్! ప్లాప్! చిక్కారు దొంగలు—అని కెమెరాలలో దాచేసుకున్నాడు. పాపం, పిల్లలకోసం ప్రభావతి పాట్లు ఫలించలేదు!”

జాన్ నిట్టూర్చాడు: “అంతా సర్క్యూమ్ స్టేనియల్. ఫిజికల్ ఎవిడెన్స్ లేదు. ఆమె చాలా తెలివిగా ప్రవర్తిస్తోంది, లాల్. ఫోన్ లో ఆమె కంఠంగనుక పసిగట్టి వుంటేనా! వచ్చి, ఆమెని పట్టుకొని అరెస్ట్ చెయ్యడానికి రుజువులూ, ఆధారాలూ ఏవీలేవు. ఆమెని మరో విధంగా ట్రాప్ చెయ్యాలి. కానీ ఎలా చెయ్యగలమో తెలియడంలేదు!”

“వెల్, మనం ఇప్పుడేం చేస్తున్నాం? ఉషారాణి వ్యవహారం ఎంతవరకొచ్చింది? ఆమెని ఇంకా ఎందుకు పట్టుకోలేక పోతున్నాం!”

“చంచల హత్యలో బ్రెయిన్స్ బిజీగా....”

“పార సర్! ఇప్పుడు తటింది!”

“ఏమిటి? నీ బ్రెయిన్ ఏమి కనిపెట్టింది?”

“ఏం కనిపెట్టాలి? సిగ్గుపడాలి జాన్, చాలా సిగ్గుపడాలి! చందమామ కోసం చకోరపక్షులా ఊషారాణి రాక కోసం ఇలా ఎదురుచూస్తూ కూర్చోకుండా, ఆమె ఫ్లాట్ ని సోదాచేసి ముందుకు సాగాలన్న ఆగోచన ఎందుకు రాలేదూ అంటాను!”

జాన్ తలవంచుకున్నాడు.

“నేను నిజంగా సిగ్గుపడ్తున్నాను లాల్, నువ్వెళ్లు.”

లాల్ బాలానగర్ లో ఆరంభ సుల వనరాజ్ ఫ్లాట్స్ ముందు కారు దిగి, మళ్ళీ లో వున్న కానిస్టేబిల్ ని నెగచేసి పిల్చాడు.

“అలసిపోయినట్లున్నావు. ఏమాలోచిస్తున్నావ్?”

“ఔం వేసుచేస్తున్నాం సర్, ఆమె ఇక రాదు!”

“కనీసం నువ్వు రావనుకుంటావు. నీ సూపర్స్ అదీ అనుకోవడంలేదు. నాతోరా, ఆమె ఫ్లాట్ సోదా చేద్దాం.”

ఇద్దరూ లోని కెళ్ళి కాంటర్ దగ్గర ఆగారు. కర్క లాల్ ని గుర్తుపట్టి, “మళ్ళీ వచ్చారా? ఆమె దొరకలేదా?” అన్నాడు.

“ఆమె ఫ్లాట్ సోదా జరపాలి.”

“కానీ దానికి తాళం వుంది....”

“పాస్ కే నీ దగ్గర వుంటుంది చూడు—”

“కానీ రూల్స్ ఒప్పుకోవనుకుంటాను....”

“నువ్వనుకునేదానికీ, మేం అనుకునేదానికీ చాలా

తేడా వుంది. ఆమె ఫోట్ వదిలి పారిపోయి తాను దోషినని నిరూపించుకుంటోంది—సుపిడ్ బర్!”

క్లర్క్ అయిష్టంగా తాళంచేవి అందించాడు.

లాల్ కానిసేబిల్ తో రెండో అంతసులో చేరుకొని, ఉషారాణి ఫోట్ లో ప్రవేశించాడు. రెండు గదుల ఫోట్. కిచన్, బాత్ రూం వున్నాయి. ముందుగది పుస్తకాలతో, పత్రికలతో చిందరవందరగా వుంది.... వెనుక గది బెడ్ రూం. అక్కడ కూడా లేనిదంటూ లేకుండా అన్ని సినీ వార, మాసపత్రికలూ చెల్లాచెదురుగా పడివున్నాయి.

సినిమా పిచ్చి అనుకుంటాను, సర్.

సినిమా పక్షి, అన్నాడు లాల్, ఆమె ఫోటో ఒకటి గాలి నే పట్టుకోడం తేలిక!

ఇదరూ చెరోగది వెతకసా గారు. లాల్ బెడ్ రూంలో టేబిల్ సార్లులు లాగి చూడసాగాడు. వాటినిండా అలంకరణ సామగ్రి తప్ప ఏమీలేదు. గోడలో బిగించి వున్న అలమెరాలో బట్టలున్నాయి. ఆమె నూట్ కేసు బెడ్ క్రింద వుంది. పేస్టు, బ్రష్ వగైరా బాత్ రూంలోనే వున్నాయి. అంటే ఆమె ఉన్నపళంగా పారిపోయింది.

ఇంతలో కానిసేబిల్ పిల్చాడు. లాల్ వేగంగా వెళ్ళాడు. అతనొక ఫోటో చూపిస్తూ, “ఇది చూడండి!” అన్నాడు. లాల్ అందుకొని చూశాడు. అతనెవరో గుర్తించడానికి కొన్ని ఊణాలు పట్టింది. అతని కళ్ళు ఉలికిపడి, ముఖం కోపంతో ఎర్రబడింది. ఫోటో తిప్పి చూశాడు. దానిమీద: ‘నా హృదయ సామ్రాజ్య రాణి— ఉషారాణికి—రవికాంత్’ అని వుంది.

“కమాన్! త్వరగా వెళ్ళాలి!” లాల్ అర్పి బయటికి

దానితోకాదు.

కొన్ని నిమిషాల్లో ఇద్దరూ కార్లో వేగంగా హోటల్ మయూర్ చేరుకున్నారు. అక్కడ రిసెప్షన్ లో ఫోటోలోలా అచ్చగుద్దినట్లున్న యువకుడు అదిరిపడి చూశాడు.

లాల్ అతన్ని నవ్వుతూ చూసి, “మిస్టర్ రవి కాంత్?” అన్నాడు.

అతడు కంగారుగా తలూపాడు.

“గుడ్, నిన్ను అగెస్టు చెయ్యడానికొచ్చాం.”

“నన్నా! ఎందుకు?”

“నువ్వబదం చెప్పావు.”

“ఎప్పుడు?”

“మొన్న రాత్రి.... మేమో యువతి గురించి ఇక్కడి కొచ్చాం. గుర్తుందా? ఆమె ఈ హోటల్ మందు అదృశ్యమైంది. నువ్వు లోపలికి రాలేదన్నావు. కానీ వచ్చింది. వచ్చిన సహాయం కోరింది. నువ్వామెని ప్రేమిస్తున్నావు. వెంటనే ఆమెని ఎక్కడో దాచేశావు.”

“లేదు, లేదు! నాకేమీ తెలియదు!”

“మరి ఈ ఫోటో ఆమె ఫోటోలో కెలా వచ్చిందంటావ్? యూ డామ్ సిల్లీ ఫూల్! ఈ మర్డర్ లో నువ్వు ఆకస్పరీవి!”

“ఆమె - ఆమె ఇక్కడ లేదు -”

“ఎక్కడుంకో చెప్పి పుణ్యంకట్టుకో!”

కొన్ని క్షణాల తర్వాత లాల్ రసీవర్ ఎత్తి ఆఫీసుకి డయల్ చేశాడు: “హలో, జాన్! ఉషారాణి జాడ దొరికింది.”

“ఎక్కడ?”

“బ్లూసీ పిక్నిక్ కాటేజిలో వుంది. నేనక్కడికి వెళ్తున్నాను. ఆమెని కలుసుకున్నాక మళ్ళీ ఫోన్ చేస్తాను.”

మరికొన్ని నిమిషాల తర్వాత కారు ఉస్మాన్ సాగర్ వైపు ప్రయాణించసాగింది. చీకట్లు కమ్ముకుంటున్నాయి. తారలు పొడుచుకొస్తున్నాయి. లాల్ సిగరెట్ తాగుతూ తీవ్రమైన ఆలోచనలతో డ్రైవ్ చేస్తున్నాడు. వెనుక సీట్లో రవికాంత్ తో కానిస్టేబిల్ కూర్చున్నాడు.

ఉస్మాన్ సాగర్ మీద చల్లటి చిరుగాలులు శరీరాల్ని స్పృశించేసరికి బాగా చీకటిపడిపోయి, గులకరాళ్ళ కీచు శబ్దంతో పరిసరాలు ప్రతిధ్వనించసాగాయి.... చెరువు నిశ్శబ్దంగా, గంభీరంగా నిలకడగా వుండాలని విశ్వ ప్రయత్నం చేస్తోందిగానీ; దాని తుంటరి కెరటాలు కొన్ని వెక్కిరించి పారిపోతూ, ఒడ్డుని పలుకరిస్తూ, గుసగుసలాడుతున్నాయి: వాటి చపలత్వం వాటిది.

కానీ బ్లూసీ పిక్నిక్ కాటేజి వాతావరణం ఇందుకు విభిన్నం: అదో ప్రపంచం. ప్రకృతి అందాల్ని అనుభవించాలనుకునే వారికిదొక కృత్రిమ సావరం. నాగరిక ప్రపంచపు ఉరుకు పరుగుల యాంత్రిక జీవితం ఇక్కడా ప్రత్యక్షం: అంతా కలుషితం.

లాల్ కారు దిగివెళ్ళి నాల్గవ నెంబర్ కాటేజి బెల్ నొక్కాడు.

“ఎవరూ?” విన్నించింది లోపలినుంచి అరుపు.

రవికాంత్ అన్నాడు: “తలుపు తెరువ్, ఉమా!”

మరుక్షణం తలుపు తెరిచి ఉమారాణి తొంగిచూసింది,

“రవి—నువ్విక్కడ—” ఆ తర్వాత నోరు తెరిచి

పెట్టేసిందామె.

లాల్ నవ్వాడు: “వెల్, వెల్! చిట్టచివరికి దొరికావు!”

“ఎవరు మీరు? కాన్ హేతుమ్?”

“డర్ నేకీ కోయీ బాత్ నహీ, తుమ్ బహుత్ బహదూర్ హోనా!”

ఆమె ఉలికి పడింది, “ఏమిటేమిటి! మీరు లాల్ కదూ? యూ ఆర్ మిస్టర్ లాల్! ఓహో రవీ వాట్స్ దిస్?”

“నీ కర్మ,” రవికాంత్ చెప్పాడు.

లాల్ లోనికి నడిచి చెర్లో కూర్చున్నాడు. అందరూ అనుసరించారు. ఉషారాణి కంగారుగా అయోమయంగా లాల్ ముందు కూలబడింది.

“వెల్, ఇప్పుడు చెప్పు!”

“వాడ్డూయూ మీన్? ఏం చెప్పాలి?”

“నువ్విక్కడ కెందుకొచ్చావు? ఏం చేస్తున్నావు? జీవన్, చంచల హత్యలతో నీ సంబంధం ఏమిటో అబద్ధాలు చెప్పకుండా ఆలాపించు బేబీ!”

“మీరు నన్నలా పిలవకూడదు! విహేట్ యూ!”

“నువ్వంటే నాకు గౌరవంలేదు. నువ్వు పెద్ద చదువులు చదువుతున్నదానివి. సభ్యతా సంస్కారం, మంచి చెడు తెలిపినదానివి. అయినా అవన్నీ వదిలేసి సినిమా వ్యామోహంలో నేరాలకు పూనుకున్నావు—నిన్నిప్పుడేవరూ గౌరవించరు!”

“ఈ మర్డర్స్ తో నాకే సంబంధంలేదు! నేను నిర్దోషిని.”

“హత్యల విషయంలో నిర్దోషి కావచ్చు. కానీ

ధరమచంద్, మంగళ్ రామలను బహూస్సచేసి కాలేవు!”

“అవును, నేను వాళ్ళని మోసం చేశాను. అందుకు భయపడి నేనిక్కడ దాక్కోలేదు. నా ప్రాణాలకు స్ట్రీకావాలి: వాటికి మోసం వుంది.”

“ఎవరివల?”

“రాజేశ్వరివల.”

“ఆమె ఎవరు?”

“ఆ నెట్ జీవన్ తో పోటాడింది.”

“నువ్వు జీవన్ తో ఎందుకు పోటాడావు?”

ఆమె ముఖం ఎర్రబడింది: “అతను నన్ను డిసీవ్ చేశాడు! డర్టీ రోగ్! అతన్ని బిలీవ్ చెయ్యడం నా మిస్టేక్! నా తప్పు! నన్ను నాశనం చెయ్యడానికి ట్రెయ్ చేశాడు. దుర్మార్గుడు! నాకీ పిచ్చి ఎందుకుపట్టిందో తెలియదు. ఈ క్రేజీ చిన్నప్పటినుంచీ వుంది. ఆ రోజులో జమున స్క్రీన్ మీద గోదారి గట్టుందీ—అని గంతులేసినప్పుడే సార్ అయింది—సినిమాపిచ్చి. హీరోయిన్ కావాలన్న దుర్బుద్ధి!

“ఇదే నన్నిప్పుడీ స్ట్రీకి తెచ్చింది, మిస్టర్ లాల్. ఇన్నాళ్ళూ అణచిపెట్టుకున్న కోరికనూ, కన్న కలల్ని తట్టుకోవడం ఇహ నావల కాలేదు. ఏజ్ బార్ అవు తోంది. ఇప్పుడే త్వరపడకపోతే జీవితాంతం సఫర్ అవ్వాలి! లెఫ్ట్ లో నేను సాధించదల్చుకున్న లక్ష్యం ఒకటే: హీరోయిన్ కావడం.”

లాల్ అన్నాడు: “లక్ష్యం మంచిదే; కానీ అదృష్టం అందరికీ వుండదు.”

“అవును. నా అదృష్టం పరీక్షించుకోడానికే జీవన్ ని మీట్ అయ్యాను—వన్ మన్ బ్యాక్. అతన్ని చాలా

నమ్మాను. అభిమానించాను. ట్వెంటీ యియర్స్ గా ఫీల్డులో వుంటున్నాడు. చాలా పేరు సంపాదించాడు. బ్యానర్ గొప్పది. హిట్ చిత్రాలు తీశాడు.

“కానీ ఈమధ్య రెండు పిక్చర్స్ ఫెయిల్ అయ్యాయి- ట్రెండ్ అలాటిది. ఈ మల్టీ స్టార్ మాడ్ నెస్ ఇంకెన్నాళ్ళో వుండదు. ఈ వాతావరణం ఇక్కడేకాదు, హాలీవుడ్ లోనూ వుంది. నలురు నూపర్ స్టార్స్ తో వెడ్ స్క్రీన్ తో తీసిన ‘ఎ బ్రిజ్ డెటూఫార్’ లాటి మల్టీ మిలియన్ చిత్రాలు అట్టర్ ఫ్లాప్స్ అవుతుండగా, లవ్ స్టోరీ, ది గ్రాడ్యుయేట్ లాటి బడెట్ చిత్రాలు నూపర్ హిట్స్ అవుతున్నాయి.

“నేను జీవన్ ని మీట్ అయినపుడు ఈ విషయాలన్నీ డిస్కస్ చెయ్యలేదు. నా ఆశయం చెప్పాను. అతని ప్రోత్సాహం కావాలన్నాను. చాలా ఫ్రాంక్ గా చెప్పాను సంగతి. నాకు పర్సనాలిటీ వుంది, గ్లామర్ వుంది, మంచి వాయిస్ వుంది. ఎలాటి ఎమోషన్స్ నయినా ప్రదర్శించగలను—ప్రయాసపడకుండా.

“నా టాలెంట్స్ ని అతను గుర్తించాడు. కానీ ఇమిడియట్ గా ఒపీనియన్ చెప్పలేదు. వారం రోజులు పాస్ చేశాడు. నేను తిరుగుతూనే వున్నాను. అతనేదో ఆలోచనలో గడుపుతున్నాడు. చాలా వక్రీగా కన్పించ సాగాడు.

“ఒకరోజు అతని ఒపీనియన్ ఏమిటో నేనే కదిపాను. అప్పుడతను కొత్త హీరోయిన్ తో చిత్రం తీయాలంటే కొన్ని ప్రాబ్లమ్స్ వున్నాయన్నాడు. డేర్ చేస్తే అసలే దెబ్బతిని వున్నతను మళ్ళీ కోలుకోసంతగా సఫర్ అయే

డేంజర్ వుందన్నాడు. నేను డిసపాయింట్య్యాను, మళ్ళీ వారం గోబులు అవునని గానీ, కాదనిగానీ చెప్పకుండా గడిపేశాక ఒక డెసిషన్ కొచ్చి కండిషన్ పెట్టాడు.”

“ఏమిటని?”

“నాలుగైదు సోకీస్ తన డెగ్రెజర్ పరిశీలనలో వున్నాయనీ, ఏదో ఒకటి సెలకు చేశాక నన్ను పిల్చి స్క్రీన్ టెస్టు వగైరా తతంగమంతా ఫ్యాలో గా జరిపించి ఆతన్ని ఒప్పిస్తానన్నాడు. అప్పుడీ కండిషన్ పెట్టి అందుకు ఒప్పుకుంటేనే మిగతావన్నీ జరుగుతాయన్నాడు.

“అందుకు నేనేమీ విధిలేక ఒప్పుకోలేదు. కావాలంటే అతనికి గుడ్ బై కొట్టవచ్చు. కానీ, నా వీక్ నెస్-నా కోరికల్ని జయించలేక పోయాను. ఈ ఛాన్స్ పోగొట్టుకుంటే జన్మలో రాను! అందుకే ఒప్పుకున్నాను.

దొంగతనాలు చేశాను. జీవన్ నన్ను హిప్పటెజ్ చేశాడు—నా బలహీనతను కనిపెట్టి. ఆ దొంగతనాలు దేనికో చెప్పలేదు. వాటితో నాకేమీ సంబంధం లేదన్నాడు. ఇష్టంలేకపోతే తన్ని మర్చిపోమ్మన్నాడు. అంతే, మిస్టర్ లాల్. ఇంతకంటే మీకు ఎక్స్ పెక్ట్ చెయ్యనవసరం లేదు. నా పరిస్థితి మీ కర మెండి.”

“నువ్వు అర్థం చెప్తున్నావు. నీ సినిమా ప్రయత్నాలు బూటకం. జీవన్ కి మళ్ళీ చిత్రం తీసే ఆలోచనలేదని నీకు తెలుసు. మీడియా ప్రేమించుకున్నారు. ఈ దొంగతనాలు చేసి డబ్బుతో సింగ్లూర్ పారిపోవాలనుకున్నారు.”

“ఓహో, నో! నాకదేమీ తెలియదు! నేను సినిమా ఛాన్స్ కోసమే ప్రయత్నించాను! ఆతన్ని ప్రేమించలేదు.

మాట్లాడవేం, రవీ! నిన్ను మోసంచేస్తానా?”

“చెయ్యవు,” రవికాంత్ వినయంగా ఒప్పుకున్నాడు.

“వెల్, ఈ రాజేశ్వరి గురించి చెప్పు. ఆమె ఏం చేసింది?”

“నన్ను చంపటానికి ట్రై చేసింది!” అంది ఉషారాణి, “ఆ రాత్రి నేను ధరమచంద్ వ్రీఫ్ కేసుతో జీవన్ చెప్పిన ప్రకారం అతని ఆఫీసు కెళ్ళాను. అప్పుడే పోలీస్ క్లోలూ నేను మెట్రెక్కుతోంటే ఆమె ఎదురైంది. చాలా అవ్ సెట్ అయినట్లు కన్పించింది. ఏదో తిట్లు కుంటూ నామందునుంచి స్పీడుగా గేటు కేసి వెళ్ళిపోయింది.

“నేను పైకి వెళ్ళి జీవన్ ని చూశాను. అతనూ కోపంగా, కసురుకుంటూ కన్పించాడు. ఏం జరిగిందని అడిగాను. ఆమె ఎవరని అడిగాను. అతను చెప్పలేదు. బాగా తాగి భయంకరంగా వున్నాడు. నేను గుచ్చి-గుచ్చి అడిగితే అప్పుడు చెప్పాడు—అప్పటివరకూ ఆమె ఎవరో నాకు తెలియదు. ఆమె పేరు రాజేశ్వరి. ఆమెని హీరోయిన్ చేస్తానని మాటిచ్చాడట. కానీ అది మర్చిపోయి నాతో ప్రయత్నాలు చెయ్యటం తెలిసి ఆమె ఎక్స్ ప్లైట్ అయిందట. బాగా తిట్ల మాట నిలబెట్టుకోకపోతే అంతుచూస్తానని వార్నింగ్ ఇచ్చి వెళ్ళిపోయిందట—”

“తర్వాత?”

“అంతే, అతనింకేమీ చెప్పలేదు. వ్రీఫ్ కేసు తెరిచి చూసుకున్నాడు. నన్ను మెచ్చుకొని, మరిద్దరి దగ్గర అలాటివి తెస్తే నా రెస్పాన్సిబిలిటీ తీరుతుందన్నాడు. అంతవరకూ అలా బాగానే వున్నాడు. కానీ ఒక్కసారిగా వింతగా మారిపోయాడు. అతని నిషా చూపులు,

అవతారం భయం పుట్టించాయి.

“నామీద అసభ్య వర్ణన ప్రారంభించాడు. నన్ను పట్టుకొని అసహ్యంగా బిచ్చేవ్ చేయసాగాడు. నే నాశ్చర్యపడ్డాను. అతనికి చాలా రెస్పెక్టు ఇచ్చాను. అభిమానించాను. అలా ప్రవర్తించడం సహించలేక పోయాను. అతని చేష్టలు మితిమీరాయి. పశువులా మారిపోయాడు! నేను ప్రమాదం గుర్తించాను. హి ట్రెడ్ టు మాలెస్టు మీ! దూయూ హియర్ మీ?

“అలాటి పరిస్థితిలో ఆడది ఏంచేస్తుంది? సెల్ఫ్ డిఫెన్స్ కు పూనుకుంటుంది. పెనుగులాడాను, పాకిపోవడానికి ప్రయత్నించాను. చేతికి అందింది విసిరికొట్టాను. లాభంలేకపోయింది! అతను వొళ్ళు రక్కుతూ, బట్టలు చింపేస్తూ, బెడ్ మీద ఎత్తేసి ఆక్ర.... నేనతని ముఖం మీద తన్ని క్రిందికి జంప్ చేశాను. అప్పుడు గురు కొచ్చింది—అతను టేబిల్ సారుగులో పెట్టుకొనే రివాల్యూర్. దాన్ని తీసి బెదిరించాను—”

“అప్పుడు?”

ఉషారాణి ఊపిరి పీల్చుకుంది: “అతను భయపడలేదు. పిచ్చి ఆవేశంతో నా మీద మాకి రివాల్యూర్ పట్టుకున్నాడు. అప్పుడేం జరిగిందో నాకు తెలియదు. రివాల్యూర్ ప్రేలింది! నేను భయంతో అర్పి చెయ్యివదలమన్నాను. అతను మొండిగా ఇంకా మెలితిప్పసాగాడు. నేను రివాల్యూర్ వదిలేయాలనుకున్నాను. కానీ అతనే ట్రిగ్గర్ మీద చెయ్యివేసి లాగేశాడు! అప్పుడూ గండం తప్పింది!

ఇంతలో బయట తలుపుచాటున ఏదో ఆకారం కన్పించింది. గాని చేతిలో రివాల్యూర్ క్లియర్ గా చూశాను! నన్ను చూసి అది ట్రిగ్గర్ లాగింది! థాంక్

గాడ్ ఏం జరిగిందో అది ఫైర్ కాలేదు! నేను గభాలను జీవన్ వెనక్కి మూకేశాను. అప్పుడే ఆ ఆకారం మరోసారి ట్రిగ్గర్ లాగింది—బుల్లెట్ దూసుకొచ్చి జీవన్ తల్లూ దూరింది!”

లాల్ సిగరెట్ నలిపేసి సాలోచనగా తలూపాడు.

“అప్పుడేం జరిగింది?”

ఉషారాణి ఉద్రేకంగా అంది, “నేను భయంతో అటూ ఇటూ పరుగెత్తాను.... బ్యాగందుకొని బెండ్ గా బయటికి పరుగుతీశాను! నడవలో వురికి మెట్లు దిగుతున్నప్పుడు నా వెనుక మళ్ళీ రివాల్వర్ ప్రేలింది!

“నేను గట్టిగా అర్చి దొరుతూ పడిపోయాను. నడవలో అడుగులు విన్పించాయి. మెరుపులా లేచి శక్తి కొద్ది బయటికురికాను. రోడ్డుచేరుకుని వేగంగా పరిగెత్తాను! అప్పుడు నా పరిస్థితి—భయం మీకు వర్ణించలేను! నేనే సితిలో రవికాంత్ దగ్గరికి చేరానో నాకే తెలియదు. తలచుకుంటే గుండె జలదరిస్తుంది.... దట్సాల్, మిస్టర్ లాల్, ఇంతకంటే నాకేమీ తెలియదు. నేనెవర్ని ఖూనీ చెయ్యలేదు!”

“చేశావు.”

“ఎవర్ని?”

“భాషని—నీ మాతృ భాషను.”

“మిస్టర్ లాల్ మీరు మాటర్స్ ని సీరియస్ గా ఎందుకు తీసుకోరు?”

“నేను జీవితాన్నే సీరియస్ గా తీసుకోను. ఆ ఆకారాన్ని నువ్వు స్పష్టంగా చూశావా?”

“లేదు, నడవలో చీకటిగా వుంది. అందుకే నాకు చావు తప్పింది! కానీ ఆమె ఎవరో వూహించగలను:

రాజేశ్వరి! ఆమె నన్ను చంపటానికి ప్రయత్నించింది. రివాల్యూర్ ముందు నామీదకే గురిపెట్టి షూట్ చేసింది. కానీ ఎంసుకో ఫైర్ కాలేదు. అంతలో నేను వెనక్కి జంప్ చేయడం, ఆమె మళ్ళీ షూట్ చేయడం, బుల్లెట్ జీవన్ ని తాకడం—మిస్సేట్! అంతా మిస్సేట్!”

లాల్ ఆలోచనలోపడాడు.

ఆమె మళ్ళీ అంది: “నేను లానికల్ గా రాజేశ్వరి ఆ ప్రాంతాలే వుంది. జీవన్ తో నా ఘర్షణ గమనించి, తన కూతురికి అడ్డుగా వున్న నన్ను ఫినిష్ చేయాలనుకుంది. కాని పొరపాటున జీవన్ ని చంపేసింది! ఇప్పుడామె నన్ను గాలిస్తుంది!....ఆమె జీవన్ ని చంపగా నేను చూశాను.”

“నువ్వు స్పష్టంగా చూడలేదన్నావు.”

“లేదు, కాని వూహించలేరా? ఆమె ఆ బంగళా లోనే కాచుకుంది—”

“ఆధారంలేదు. ఆమె వెళ్ళిపోయివుండొచ్చు. ఆమె అక్కడే వుందని రుజువు లేకపోతే ఏమీ చెయ్యలేం.”

“ఎలా రుజువుచేస్తారు? సరే, ఆమెని పట్టుకోవడం మీ వంతు. వన్నిప్పుడేం చేస్తారు?”

“కమిషనర్ కప్పగిస్తాను. ఆయనీ కేసుని ప్రత్యేక శ్రద్ధతో పర్యవేక్షిస్తున్నారు.”

“అంతేనా?”

“అంతే,” అన్నాడు లాల్, మరో సిగరెట్ వెలిగిస్తూ. “అప్పగింతలంటే నాకిష్టం.”

హఠాత్తుగా ఫోను మ్రోగింది.

అందరూ ఉలికిపడ్డారు. రవికాంత్ ఫోన్ అందుకో బోయాడు. లాల్ వారించాడు. లేచివెళ్ళి రిసీవర్ ఎత్తి

కళ్ళు చిటిస్తూ చెవిదగ్గర పెట్టుకున్నాడు.

“హాలో, లాల్?” జాన్ గొంతు వినిపించింది, కంగారుగా.

“యస్, ఏమిటి జాన్?”

“ఆమె వచ్చేస్తోంది!”

లాల్ ముఖం చిటింపాడు: “ఆమెకెలా తెలుసు?”

“తర్వాత చెప్తాను. ఆమె లోనికి జొరబడి షూట్ చెయ్యకుండా జాగ్రత్తపడు—చాలా దగ్గర వుంది!”

లాల్ రిసీవర్ పెట్టేసి వెనక్కి తిరిగాడు.

“మీరంతా ఇక్కడే ఉండండి! ఎవరూ కదల కూడదు, బయటికి రాకూడదు!” అని హెచ్చరించి వేగంగా బయటికెళ్ళాడు.

## 9

కారెక్కి సార్ చేసి నూకించాడు లాల్. వేగంగా డ్రైవ్ చేసి, ప్రెవెట్ రోడ్డు దాటేసి, మెయిన్ రోడ్డు చేరుకొని మలుపు తిప్పతుండగా; దూరంగా హెడ్ లైట్స్ కనిపించాయి.

లాల్ ఇంకా వేగంపెంచి వందగజాలు వెళ్ళాక, హెడ్ లైట్స్ పూర్తిగా దగ్గరే కారు కనిపించింది: అంబాసిడర్. డ్రైవింగ్ సీట్లో ఒక స్త్రీ వుంది. ఆమె హారన్ కొడుతూ తోవ అడుగుతూ డిప్పర్ వెల్దించ సాగింది. ట్రాఫిక్ టర్ ఎడమవైపు మలుపుని సూచిస్తోంది.

కాని లాల్ ఆమెకు తోవ ఇవ్వకుండా అలాగే వెళ్ళే సరికి, ఆమె రోడ్డు క్రిందికి నూసుకెళ్ళబోయింది. వెంటనే లాల్ కుడివైపు తిప్పి ఆమెకడుగా వెళ్ళాడు. రెండూ ఢీకొన్నాయి. ఫెండర్లు ఖంగుమన్నాయి. బాయ్ నెట్స్

రాసుకుంటూ కీ చు మ న్నాయి. రేండు కార్లు అగి పోయాయి.

లాల్ హెడ్ లైట్స్ ఆర్పేసి దిగాడు. ఆమె కూడా దిగింది. కానీ లైట్లు ఆఫ్ చెయ్యలేదు. ఆమె లాల్ ని చూసి పళ్ళు నూరుతూ, కళ్ళలో నిప్పులు కురిపిస్తూ, వణుకుతూ నిలబడింది.

లాల్ నవ్వాడు.

“ఆహ్, కమాన్! చాలా మంచిపని! నిన్నెలా పట్టుకోవాలో తోచక తల బద్దలు చేసుకుంటున్నాం. ఇప్పుడు నీకే నువ్వే ఇలా బయటపడి మా శ్రమ పూర్తిగా తగ్గించావు! వెరీగుడ్. నువ్వన్నమాట పిచ్చెక్కిన హాంతకివి?”

ఆమె పిడికిళ్ళు బిగుసుకున్నాయి.

“ఏమిటి వాగుతున్నావు, నా కారు డ్యామేజి చేసే!” అర్పించింది ఆమె.

“నువ్వు మరొకరిని చంపటంకంటేనా, నీ కారు గురించి బెంగ?”

“నోర్మయ్. నువ్విక్కడెందుకోచ్చావ్?”

లాల్ మళ్ళీ నవ్వాడు, “నా రాక నీకెంత ఆశ్చర్యంగావుందో, నీ రాక నాకూ అంతే వుంది. నువ్వింత వరకు చాలా జాగ్రత్తగా మసలుకున్నావు. కానీ దురదృష్టంకొద్దీ ఇలా పట్ట బడ్డావు. బుకాయించకు! నువ్విక్కడ విశ్రాంతికోసం వచ్చావంటే నమ్మను. నువ్వు ఉషారాణి కోసం వచ్చావు. ఆమెని చంపడం నీకత్యవసరం! నువ్వు జీవన్ ని చంపినపుడు ఆమె చూసిందన్న అపోహతో—భయంతో ఈ పనికి పూనుకున్నావు.”

“నీ పిచ్చి వాగుడు కట్టిపెట్టావా, లేదా?”

లాల్ బిగ్గరగా నవ్వాడు, “పిచ్చివాగుడా? సరే, పిచ్చిచేష్టల్ని ఆట కట్టించడానికి నేనెలా వాగినా లక్ష్య పెట్టను. విసు! నువ్వు జీవన్‌ని చంపావు, చంచలనీ చంపావు, ఇప్పుడు ఉషారాణి కోసం వచ్చావు.

“జీవన్ దొంగతనంగా డబ్బు కూడబెట్టుకొని ఉషారాణితో పారిపోతున్నాడని అనుమానించావు. అతను నిన్ను మోసం చేస్తున్నాడనుకున్నావు. అతనిమీద కసితో, ఆమెమీద అనూయతో వాళ్ళ వ్యవహారం తేల్చాలనుకున్నావు, ఇద్దరు ఆడవాళ్ళ మధ్య అనూయ ప్రాణాలమీదకి తెస్తుంది. నువ్వు ఉషారాణిని చంపేసి, ఆ హత్యలో జీవన్‌ని ఇరికించి, దేశం విడిచి వెళ్ళి పోకుండా బుద్ధి చెప్పాలనుకున్నావు .

“అందుకే ఆ రాత్రి వాళ్ళిద్దరి మధ్య ఘర్షణ జరుగు తున్నప్పుడు రివాల్యూర్ తీసి షూట్ చేయబోయావు. కాని అది జరుగలేదు. నీ రివాల్యూర్ కండిషన్‌లో లేదు. అది ప్రేలలేదు. నువ్వు మరోసారి షూట్ చేయబోయేంతలో ఆమె జీవన్ వెనక్కి దూకేసింది....నువ్వు నాలిక కరచు కునేంతలో బుల్లెట్స్ జీవన్ తల్లో దూరాయి!”

ఆమె రాతి విగ్రహంలా నిలబడివుంది.

“జరిగిన పొరపాటుకి నువ్వు షాక్ తిన్నావు. నువ్వు తేరుకునేంతలో ఉషారాణి బయటకురికింది. నువ్వు మళ్ళీ షూట్ చేశావు. కానీ చీకట్లో గురి తప్పింది. ఆమె తప్పించుకు పారిపోయింది. నువ్వెంటనే గదిలో జీవన్ బ్రీఫ్ కేస్తో, రివాల్యూర్ తో పారిపోయావు.

“కానీ నీకు ఉషారాణి గురించి భయంగా వుంది.

ఆమె పోలీసుల దగ్గరకెళ్ళి నీ గురించి చెప్పేయ్యవచ్చు. పట్టుబడతావు. కాబట్టి ఆ ప్రమాదం తప్పించాలి. అప్పుడు నీకు మెరుపులాటి ఆలోచన వచ్చింది.

“చంచల నిన్ను బాక్ మెయిల్ చేస్తోంది. ఆమె మార్గానికి అడ్డురాకుండా నిన్ను అప్రతిష్టపాలు చేసే ఫోటోలు ఆటిపెట్టుకుంది. నువ్వేకాదు, చాలామంది ఆమె మార్గంలో అడ్డువెళ్ళి విచారించారు....

“అందువల్ల నీకామెపైన చాలా కనివుంది. ఆమె పీడ తొలగించాలనుకుంటున్నావు. ఇప్పుడు జీవన్ హత్యను తప్పించుకోవాలంటే, చంచల బాక్ మెయిల్ నుంచి బయటపడాలంటే, నీ కొకటే మార్గం కనిపించింది.... జీవన్ తాను చంపినట్టు చంచల ఒప్పుకునేలా చేసి, ఆమెని చంపేయడం.

“ఈ ఆలోచనతో నువ్వు మర్నాడు రాత్రి ఆమె ఇంటికెళ్ళి ఫోన్ దగ్గరికి తీసుకొచ్చి షూట్ చేసి చేతిలో రివాల్వర్ పెట్టావు. ఆ బ్రీఫ్ కేసుని బెడ్ రూంలో వుంచావు. తర్వాత నీ ఫోటోల కోసం గాలించావు. ఎంతో ఓపిగ్గా నింపాదిగా గాలించి, బాత్ రూం గోడలో వాటిని కనుక్కున్నావు. ‘అప్పుడు’ చంచల కంఠంతో నాకు ఫోన్ చేసి పారిపోయావు!”

ఆమె గాభరాగా అటూ ఇటూ చూసింది.

“చాలా అద్భుతంగా ఆలోచించావు! చంచల జీవన్ ని చంపిన పశ్చాత్తాపంతో ఆత్మహత్య చేసుకుంది. నువ్వు జీవన్ హత్యనుంచి బయటపడ్డావు. చాలా బాగుంది. అప్పుడు ఉపాధివల్ల నీకే ప్రమాదమూ వుండదు.

“కానీ, నీ అంచనా తారుమార్చింది. చంచల ఆత్మ

హత్య చేసుకోలేదని ప్రతికల్లో వెలడెంది. దాంతో నీ కదురు పుట్టింది—ఇప్పుడు ఉమరాణి పోలీసులకి చిక్కితే నువ్వు తప్పించుకోలేననుకున్నావు. ఆమె కోసం గాలింపు ప్రారంభించావు — చివరికి ఇక్కడ వుందని తెలుసుకున్నావు. నువ్వు అసాధ్యురాలివి! ఎలా తెలుసుకున్నావు? మమ్మల్ని అనుసరించావా?”

ఆమె ఉద్రేకంగా కాలితో కారుని తన్ని అర్చింది.

“రాస్కేల్! రోగ్! నన్ను మోసంచేశాడు! ఎవరో అనామకుడు నాకు ఫోన్ చేసి ఉమరాణి ఇక్కడవుందని పోలీసులామెని గాలిస్తున్నారని, కానీ కొన్ని ఇబ్బందుల వల్ల తను పోలీసులకి చెప్పడంలేదనీ; అతనికి ఛాంక్స్ చెప్పి వెరిదానిలా బయలుదేరి వచ్చేశాను! కానీ ఇప్పుడరమవుతోంది! అలా ఎవరుచేస్తారు? ఎవరూ చెయ్యరు. నీ పార్టనర్ నన్ను మోసగించి ఇక్కడికి రప్పించాడు! అతన్ని నిలుపునా చీరేస్తాను!”

లాల్ రాయిలా వుండిపోయాడు కొన్ని క్షణాలు.

“దట్ డర్టీ పార్టనర్!” అర్చాడతను ఉద్రేకంగా; అతని కళ్ళు చెమర్చాయి. “నువ్వు రెడ్ హండెడ్ గా పట్టుబడాలని సమయస్ఫూర్తిగా ఇలా నా చేతుల్లోకి పంపాడన్నమాట. జాన్ నా పార్టనర్ అయినందుకు ఎంత గర్విస్తానో నీకేం తెలుసు!”

ఆమె హఠాత్తుగా కారు డోర్ తెరిచి, బ్యాగులోంచి రివాల్వర్ తీసింది. దానితో గిరున తిరిగి లాల్ వైపు గుడ్డిగా కాల్చబోయింది.

కానీ అదే క్షణంలో జాన్ కారు వెనుక నుంచి మెరుపులా వచ్చి, బూటుకాలితో ఆమె చేతిలో

60

రివాల్యూర్ ఎగరగొట్టాడు.

“నో మోర్ కిల్లింగ్ ప్రభావతీ! నో మోర్ డ్రామా!  
కట్టుకున్న భర్తని, చంచలని హత్య చేసినందుకు నీకు  
ఉరిశిక్ష తప్పదు!” అన్నాడు లాల్ క్రిందపడ్డ రివాల్యూర్  
అందుకుంటూ.

ప్రభావతి చేతులు ఖాళీ! ఆమె ఇప్పుడు శాశ్వత  
బందీ!

—: ఐపోయింది :—